

پښتو سندرې

لیکونکی: گل پا چا «الف»

Ketabton.com

کابل-۱۳۲۳ هجري شمسي

حمد و ثنا

په نامه د هغه خدای مې دا بیان دی
په سجود ئې محکمی سر دی لکولی
هره ونه په قیام سره ولاړه
همه واړه په تسبیح د ده مشغول دي
هر ماهي ئې په اوبو کښې حمد وائي
چه یو نوم ئې په نومونو کښې سبحان دی
هم ئې زوړند په رکوع سره آسمان دی
هر ګیاه ئې په تسبیح سره زبان دی
که ملک دی که پیری دی که انسان دی
هر مارغه ئې په چمن کښې ثنا خوان دی

«رحمان بابا»

یادونه: دا کتاب په ۱۳۲۳ هجري ش. کښې لیکل شوی و، او د کال په مطبوعاتې جوازرو کښې یې
لمړی جایزه اخیستې وه. بیا په کال ۱۳۲۵ هجري ش. کښې د کتاب د تکمیل د پاره نورې برخې هم
و لیکل شوې او کتاب د پښتو ټولنې له خوا چاپ شو.

لوستونکو ته

د بلبلو په نظر کلو ته گورئ
لیلی نه ده چا لېدلې بې مجنونه

چه سل زړونه په یوه نگاه ژوندی کړي
لوی حکمت دی ستا د سترگو په کانه کېږي

د بې دردو هېڅ له عشقه بهر نهشته
موز یکی ته د پیزوان خبرې مکره

مرده دل لره له ذوقه خبر نهشته
په نهاد کېږي ئې د مینې اثر نهشته

غافل زړه لره له ذوقه خبر بویه
ناقابلې خوی له کوره بدر بویه
د رېبار په سترگو ریار عاشقان وینی
په دا غټو سترگو کله آسمان وینی

هر سړی لره د مینې هنر بویه
نور فکرونه له زړه وباسه بې عشقه
دروژن په دیده گوری ذره لمر ته
امتیاز د نیک وېد نشی کولی

مطلب ته را بلنه

که د دنیا د نیمگړی بازار له شور و غوغا نه پر څه لرې شو، که د غرو د زرکو او دېن د بلبلو آواز ته غور کېږدو، که د جړوبیو او آبشارونو شور و فریاد ته ښه خیر شو او د رڼو ستورو د سترگونو په معنی وپوهېږو، که د زمانې یادداشتونه را برسېره کړو او سترگې وغړوو، پدې شنو ناوونو او ښکلو درو کېږي د پښتو ډېر شاعران وینو چه لکه سرشار آبشارونه د خپلو اوبښکو له کاروان او شور و فریاد سره تېر شويدي چه تر اوسه ئې آوازونه پدې پاکه هوا کېږي کرزي او د آسمان په شنه ډنډ کېږي غوټې وهي.
پدې غرو او رغو کېږي ډېرې د سورنارې لکه د شپڼو شپېلۍ اوچتی شوی چه اوس هم زرکې ورپسې ځان له گرنکه ولی او د هوا کوترې ورپسې ترورې کرزی.

هندوکش او سپين غر تر اوسه پوری هماغه نارو ته گوش به آواز ولاړ دي او د آسمان په لمنو کبې ورپسې څار کوی، د مشرقي تورغر او د تيرا سوی غرونه د همدوی په غم کبې تګ تور او لوغړن له تاوه ډک ښکاره کېږي، سیندونه او دریاونه په همدوی پسې شپه او ورځ ناقراره دی، د کسې غر د همدوی په مناجاتو او رازونیز د خدای په دربار کبې په قیام ولاړ دی. د سوریانو او غوریانو کروړان او پهلوانان په همدغو نغمو کبې راته ځان ښی د روښانه فکرو خاوندان په همدغو شاعرانه نغماتو کبې را سره خبری کوی او په همدغه عالم کبې د خپلو توریالیو او ننګیالو په نامه خوشحالېږو او رحمانی تعلیمونه اړوو.

مونږ له ډېر وخته را ایسې شعر او شاعران لرو چه خانان او قلندران، پاشاهان او امیران، پیران او بابا ګان پکبې وینو او افتخار پرې کوو. کوم شی چه مونږ ته له خپلو پلرو او نیکو، مشرانو او پادشاهانو، فقیرانو او قلندرانو پاته دی او هر څه پکبې شته هغه باید د قدر او قدر منو په نظر وګورو.

هر څه چه غواړئ او په هر شی پسې چه ګرزی په دغو الهامی نغمو او پښتو سندرو کبې پیدا کېږي. د پاک خدای مینه او محبت، د ښایست او ښکلیتوب ستاینه، د عشق ناقراری او لېوالتیا، د عقل سر ګردانی او حیرانتیا، د سپینې تورې حل او برېښنا، د ایمان ټینګوالی، د معرفت اسرار، حکیمانه لارښودنی، د صوفیانو نغوتې، د پادشاهانو درب و دروب هر څه راته پکبې خپل ځان ښی او پوهېږو چه زمونږ پخوانیو او اسلافو هر راز شعور درلود او په هر څه ښه پوهېدل.

کله چه مونږ پټی سترګی او په درانه خوب ویده وو، کله چه مونږ د خپلو په قدر نه پوهېدو او پرديو سندرو ته به خلقو نخل، کله چه زمونږ رباب ماته او بې سره و، له خپلو شاعرانو بی خبره وو او د خپل باغ و بڼ د بلبلو په ژبه هم نه پوهېدو، اوس هغه د غفلت دوره تېره شوه، او زمونږ په ادبی نهضت کبې دومره رڼا پیدا شوه چه په دولسو پېړیو کبې یعنی د دوهم هجری قرن تر اوایلو پورې د شعر او ادب او پښتونولۍ کروړان او پاڅه استاذان وینو، او په دغه رڼا کبې راته هر راز ښکلې نورانی خبرې ښکاره کېږي او ویلی شو:

په هر وخت کبې وه زمونږه ډیوه روښانه دروېزه کړې هر چا زمونږ له خوانه

نو که چېرې له دغی روحی غذا او آسمانی الهاماتو سره څه مینه لرئ یا غواړئ چه د روح او زړه، ذوق او فکر پالنه او روزنه وکړئ، دا اشعار په وارو وارو او په غورو فکرولولئ

مگر په خوارو سترگو او د عدم اعتنا په نظر ورته مه گورئ، څوک چه په دغه مرض اخته وی هغه پدې خوند نه پوهېږي او نه ورځنی څه فايده اخستلی شی، لکه چه یوه سمسور باغ او بڼکلی گلزار ته ډېر د هوا مرغان رابښکته کېږي مگر کومه برخه چه بلبل او بورائی د گلو په ننداره کېږي لری ښائی چه نور ډېر مرغان ئې ونلری، انسانان هم ټول په دغه برخه کېږي یو راز نه دي او لکه چه خوشحال خان خټک وائی:

دوه سړي په باغ کېږي گډ شي يو گل گوري دويم گرزي په طلب د خارو خس

څوک د گلو سيل کوي او څوک پکښې خس و خاشاک لټوی، د ځينو سترگې پټې کړی وی او هېڅ نه وینی، ځینی نور په هره شنه پاڼه کېږي د معرفت دفترونه لولی، په شعر او وينا کېږي هم ځینې داسې لطایف او خوندونه وی چه غافلانو او بی اعتنا خلقو ته ځان نه ښی او هر څوک ئې نشي لیدلی.

دا خبره ماته د اشعارو د انتخاب په وخت کېږي څو څو ځله په تجربه معلومه شوېده چه په سرسري نظر راته ځینی بیتونه عادی او معمولی واپسېدل مگر په حقیقت کېږي هغسی نه و، چه یو مثال ئی اوس هم راته یاددی او هغه د عبدالقادر خان دا بیت دی:

وائی چه وبال دی چه نظرونه مخ ته

ما په دواړو سترگو قبول کړی دا وبال دی

که څوک د عبدالقادر خان دیوان داسې لولی لکه چه د صرفمیرگردان کوی یا په بی اعتنائی ورته گوري دا بیت به ورته محض خبره ښکاره شی مگر همدغه ساده خبره یو شعری لطف لری چه هغه په دواړو سترگو قبلول دی ځکه چه دا محاوره دلته اصطلاحی او حقیقی دواړه معنا وی افاده کولی شی او وروسته تر لږ التفاته معلومېږي چه د دیدن په وخت کېږي دا مصرع ویل (ما په دواړو سترگو قبول کړی دا وبال دی) څه حقیقی کیف لري.

په مقصد پیل

هر ملت چه ژبه لری او ګړېری هغه شعر او ادب هم لری که مونږ د دنیا مختلف قومونه او هیوادونه ولټوو په هر ځای او هر ټبر کېنې وحشی وی که مدنی، ضعیف وی او که قوی، عالم وی او که جاهل، بډای وی او که فقیر شعر او ادب مومو او څو تنه شاعران پکېنې پیدا کولی شو ځکه چه شعر د انسان په طبیعت او خټه کېنې اغېز شوېدی او دنیا پخپله هم په حقیقت کېنې یو شعر دی له کوم وخته چه انسان په ژړا او خدا پوهېدلی او د تعجب احساس پکېنې پیدا شوی د شعر نغمه هم اوچته شوی او د دنیا په ګلزار کېنې په مینه مست بلبلان پیدا شویدی مګر دا نغمه وخت په وخت د ژوندانه له تغیراتو او تحول سره بل راز شویده او ډېرې مرحلې ورباندې راغلی دی یعنی په لمړیو وختو کېنې شعر یوازی د اعجاب، او احساس او بدیعی خیالاتو سندر وه وروسته چه په انسانی جمعیت کېنې د اغراضو او مقاصدو نیلی وځغېدی او د ځینو مطالبو دپاره راز راز علل او سببونه وپېژندل شوه شعر هم تحول پیدا کړ او د ځینو مراعاتونو په اثر کېنې له خپل محور څخه وڅوځېده یعنی د اجتماعی حیات او ژوندون په تقاضا د یوه او بل د خوشحالی او زړه جلبولو دپاره وویل شو او په دغه صافه هنداره کېنې علاوه پر احساسی تاثراتو نور شیان هم ښکاره شوه.

کله چه انسان په قبیلوی اجتماعاتو کېنې ژوند کاوه او د قومی رقابتونو بازار تودو شعر هم د همدغه حیات له تاثیر لاندی راغلی او د یوی قبیلې د خدا یا ژړا ترجماني ئې کړېده. په هغه وخت کېنې چه د پهلوانۍ میدانونه په هر ځای کېنې جوړ شوی و، او بی له قوته بل افتخار نه پېژانده کېده د شعر قبله یا معشوقه هم رستمان و، او بی د سلاطینو له درباره ئې په بل ځای کېنې استوګنه درلوده – کله چه د اسلام مقدس او سپېڅلو تعلیماتو انسان د اخوت او ورورولۍ خواته را وباله او جاهلی عصبيتونه ئې وړک کړه شعر هم لږ څه بین رنګ پیدا کړ او ټول انسانان ئې یو د بل وروڼه او د یوه وجود غړی وبلل چه باید یو د بل په درد متاثر او ناقرار شی.

له کومه وخته چه په دنیا کېنې د ملیت جنډه په هر ځای کېنې ځکه شوه شعر هم ورته سړ ټیټ کړ او د ملی مفاخرو په رنګ رنګین شو – نو له دغه اجمالی سیر څخه معلومېږی چه شعر او ادب د انسانانو د ژوند عکس یا سیوری دی چه د ژوندون له تغیر سره سم تغیر مومی او بل راز کېږی یعنی لکه کاپر ګل وخت په وخت خپل مخ یوه خوا او بله خوا اړوی او غاړه کېږی.

د همدې لامله تشبیهات او استعارات، تخیل او تعبیر، سلوک او انشاء، مطالب او مضامین، لهجه او آهنگ په هر عصر کېنې بدلېږي او د ژوندانه له عمومي رنګه رنګ اخلی - نو ویلی شو چه ادب او شعر د انسان د ژوند هنداره ده، یا په بل عبارت انسان په ادبی دنیا کېنې ژوند کوی او د ژوند په هره دوره کېنې یو ډول ادب لری.

د پښتو شعر هم څو تاریخی دورې تېرې کړي چه هره دوره ئې مخصوص رنګ او د هغه وخت له حیاتي وضعیت سره تناسب لری- څنگه چه په غرنی هیواو کېنې لوړی ژوری یا تاوده او ساړه ځایونه په تفاوت سره لیدل کېږي دغسی زمونږ په شعر و ادب کېنې هم ټیټ و پاس او نشیب و فراز لیده شی او په لوړتیا یا ښکته والی کېنې ئې زیات فرقونه ګورو کله د پښتو د شعر یوه دوره د ارتقا دوره بولو مګر چه له هغه ورسک څخه هغه پلو ګورو او لوړې څوکې (قلی) راته ښکاره شی بیا وایو چه دا د هبوط او ادبی نزول دوره ده چه د تاریخی مجهولتیا له کبله مونږ ورباندې بل راز ګمان کاوه.

د دې شلېدلې او زاړه کتاب د آغاز او انجام، منځ او آخر په تعین کېنې ښائې چه مونږ ډېر ځله سهوه شو او په ادبی تتبعاتو او اجتهادونو کېنې ډېر وغولېږو مګر بیا هم ورځ په ورځ حقیقت او حقائقو ته نږدی کېږو او د رڼا خواته ځو.

کله چه پښتو ټولنی د پښتو شاعرانو په باب کېنې کوم اثر ولیکه هلته داسی وېرېښېده چه زمونږ ادبی تاریخ له (۳۰۰ هـ) څخه شروع کېږي، وروسته تر دی چه ښاغلی حبیبی د خپلو تتبعاتو او لټون په اثر کېنې د پښتو یوه خورا قیمتي ذخیره (پټه خزانه) وموندله هلته یوه نوې رڼا وځلېده او د امیر کروړ د یوې حماسی او فخری سندری په استناد ثابته شوه چه د پښتو شعر د ۱۳۹۹ په شاوخوا کېنې هم ځینی داسی نمونی لری چه پوره ادبی پوخوالی پکښې لیده شی او معلومیږي چه په دغه وخت کېنې پښتو پخپلو کلماتو او اصطلاحاتو کېنې سره د فصاحت او روانۍ له مراعاته ډېر ښه ادبی تعبیرات خوندي کولی شوه لکه چه له دی لاندې سندری څخه معلومیږي:

ویاړنه

زه یم زمري پردې نړۍ له ما اتل نسته پر هند و سند و پر تخار او پر کابل نسته

بل په زابل نسته له ما اتل نسته

غشی د من می ځی برېښنا پر مهرځمنو باندې په ژوبله یو نم یرغالم پر تښتېدونو باندې

له ما اتل نسته	په ماتېدونو باندې
دآسى له سووې مخکې رېړۍ غرونه کاندم لټار	زما د برېو پر خول تاوېړې هسک په نمځ وپه وياړ
له ما اتل نسته	کړم ايوا دونه او جاړ
غرچ و باميان و تخار بولې نوم زما په اودوم	زما د تورې تر شپول لاندې دى هرات او جروم
له ما اتل نسته	زه پېژندوى يم په روم
د هريوا لرو د پرخښو خم تبستې پلن راڅخه	پر مروزما غشى لوئې دارى د ښن راڅخه
له ما اتل نسته	رېي زړن را څخه
په بادارۍ مې لورا وى د کول د سور وکړه	د زرنج سوبه مې د تورې په مخسور وکړه
له ما اتل نسته	ستړمې تر بور وکړه
دوى په ډاډ نه ښه بامم ښه ئې روزنه کوم	خپلو وگړو لره لورا و پيرزوينه کوم
له ما اتل نسته	تل ئې ودنه کوم
نړۍ زما ده نوم مې بولې پر دريخ ستايوال	پر لويو غرو مې وينا درومې نه په خښو په تال
له ما اتل نسته	په ورځو شپو مياشت و کال

په دې سندره کښې د تورې تر شپول لاندې ملکونه گڼل، د برېو پر خول د هسک تاوېدل داس له سوو څخه د خمکې رېږدېدل، غرونه لټارول، د من (ارادې) غشى ته برېښنا ويل، ټول هغه شاعرانه تعبيرات دي چه په يوه حماسي شعر کښې ډېر قوت پيدا کوى او دا په ډېر ښه شان ثابتوى چه په يوه ژبه کښې دغسې شعر ويل ډېر عمر غواړى څو که چه د شعر د پوخوالى دورى او د شعر د تکامل او نضج بطلې سیر په نظر کښې ونيسى هغه به يقين وکړى چه د پښتو شعر د دغه شعر له ويلو نه پخوا ډېر مراحل طى کړيدى او وار د واره په همدغه ډول نه دى پيدا شوى کومه د تکامل دوره چه په ټولو حياتي امورو کښې جارى ده هغه د ډېرو تحولاتو تقاضا کوى او ډېره زياته زمانه غواړى نو مونږ بايد خپل ادبيات او اشعار په دوو لويو دورو ووېشو چه يوه دوره له دغې موجوده تاريخي نيتې څخه چه پټه خزانه ئې رانښى د مخه وېولو او بله دوره له دغه وخته رادى خوا وگڼو يا ورته پټه او ښکاره دوره ووايو.

کومی لنډۍ او ټپۍ، قصې او افسانې چه په پښتو کښې د منظومو ډرامو په ډول تر اوسه شته او اصلی شاعر ئې هېڅوک نه پېژنی او نه ئې څوک په يقيني ډول وخت او زمانه تعینولی شی زما په گمان د پتي دوری اشعار دي چه د دی وخت له اشعارو ځینې په مادي او معنوي لحاظ زیات فرق لري او کوم بعد او لریوالی چه د دې وخت د اشعارو او د دغو افسانو تر مینځ موجود دی هغه هم دا تقاضا کوی چه باید دغه قصې تر دغه راز اشعارو د مخه وی او قدامت ولری ځکه چه شرقی ادب دغه حکایتی مرحله د غزنویانو له دوری نه پخوا شروع کړی وه او د محمود غزنوی په وخت کښې فردوسی پکښې پهلوانی ښکاره کړه وروسته بیا ورورو قصو او افسانو له نظم نه نثر ته انتقال شروع کړ او له نظم سره ئې تقریباً وداع وکړه نو ویلی شو چه په پښتو کښې هم ځینې افسانې ډېری پخوانۍ دی چه نه ئې ویونکی او جوړونکی پېژندل کېږی او نه څوک ورته وخت او زمانه ټاکلی شی - مگر دا گمان باید ونشی چه په پښتو شعر کښې به وار د وار همدغه اوردی قصې اولوئې افسانې پیدا شوی وی او همدغه به زمونږ د ادب شروع او آغاز وی ځکه چه د دغسی قصو جوړول او په شعر کښې را وستل ډېر زیات قوت او اقتدار غواړی د شعر ابتدائي مرحله باید ډېر ساده کیف ولری او بسیط رنگ پکښې ولېدل شی.

زما په شخصی عقیده د پښتو لمړی شعر باید د لنډۍ په صورت وی او همدغه د پښتو لنډۍ چه زمونږ د ملی ادب یوه غوره او خوندوره برخه ده چه اوس پکښې د پښتو دعالی او لوړ ادب ښې ښې نمونی پیدا کېږی د پښتو شعر آغاز هم کېدلی شی مگر دا خبره چه د اول وخت لنډۍ به کومی وی؟ او کومې لنډۍ به په کوم وخت کښې د پښتو د شعر لمړنۍ ټپۍ وی؟ ډېره گرانه معلومېږی چه اوس پکښې څه نشو ویلی او ډېر تحقیق غواړی. هر کله چه د دغی پتي دوری هر څه لاتر اوسه پوری زمونږ له نظره پټ دی او د لیکونکو له تبصری لاندی نه دی راغلی په خصوصیاتو او ممیزاتو کښې ئې هم په تفصیل سره څه نشو ویلی او د یوی اجمالی نظریې په ډول همدومره وایو چه په دغه رومانتيکی دوره کښې د پښتو شعر د خپل ساده حیات په لحاظ د نثر قدر ظرفیت او استعداد درلود چه هر راز رزمی قصی او عشقی افسانې پکښې ویل کېدی او د وزن او قافیې په لحاظ یې هم لکه د نن ورځی مثنوی له شاعر سره زیاته مرسته کوله مگر د دی لامله چه پس له څو پیتو او مصرو پکښې قافیه بدلېږی او رنگینی پیدا کوی له مثنوی څخه زیات جذابیت لری او تر آخره خپل خوږوالی ساتی.

په دغه دوره کښې دغه کلاسیکی تشبیهات او استعارې په دغه رنگ نه لېدل کېږی او تعبيرات هم ټول ساده او عام فهمه دی- مطالب او مضامین هم په تصویری او تمثیلی

ډول دی چه خطابي آهنگ او د امر و نهی لهجه پکښې په دغه ډول چه په کلاسیکي اشعارو کښې ئې وینو نشته یعنی دغه تعلیمي او تدریسي لهجه هلته نه څرگندېږي او مضامین هم د احساس او اعجاب په اثر د شعر په لمن کښې لوېدلی دی. سړی چه د انسان شعوري مراحل په نظر کښې نیسي او شعر ته د معنی او مفهوم په لحاظ کوری داسی ایسی چه اول به فخری او حماسی اشعار په یوه بسیط او ساده ډول پیدا شوی وی او بیا به د عشق او جمال پرستی- نغمی اړوبدل شوی وی، وروسته تر دې به د اخلاقی او تعلیمي اشعار او بیا عرفانی او تصوفی شعرونه میدان ته راوتلی وی او کوم سیاسي او انتباهی نظموونه چه اوس وینو دا به له ټولو وروسته زیږېدلی وی.

دغه تقسیم چه د معنی او مضمون په لحاظ د یوی نظریې په ډول وښودل شو، زموږ پښتو شعر چه اوس د دی وخت د معلوماتو له قراره له کوم وخته شروع کېږي دغه دورې په همدغه ترتیب ښی، ځکه چه زموږ تر ټولو پخوانی او لمړی شعر چه اوس موږ ته معلوم دی هماغه د امیر کروړ فخری او حماسی شعر دی چه د مخه وښودل شو مگر موږ دا نشو ویلی چه پخوا تر دغه شعره به د پښتو کوم بل عشقي غزل یا کوم بل راز شعر بیخي نه وي او له همدغه شعر نه به وروسته دا نورې دورې شروع شوی وي. ښائي چه موږ به تر دغه شعره د مخه هم ډیر بل راز اشعار پیدا کړی شو مگر دلته مو مطلب دادی چه تر دغه شعر را پدې خوا په مجمل ډول موږ ته د دغو دورو ترتیب څه نه څه معلومیږي.

له دغه شعر نه را پدې خوا د روښانیانو تر وخته پورې موږ په پښتو شعر کښې د مضمون او معنی په لحاظ درې عنصره په واضح او ښکاره ډول وینو، چه حماسي، عشقي او دیني و اخلاقي اشعار ورته ویلی شو.

د حماسیاتو نمونه خو هماغه د امیر کروړ شعر دی چه فی الحال د پښتو لمړی شعر بلل کېږي. وروسته تر دغه شعره څو نور پاڅه او قوي شعرونه هم موږ ته پټه خزانه راښی چه دلته ئې د ښاغلی حبیبی له یوه کنفرانس څخه را اخلو چه د آریانا په مجله کښې نشر شویدی او د پښتو د ادب غوره او پخوانی سندرې ورته ویلی شو، چه له خپل زاړه آهنگ څخه هم خپل قدامت او پخوانی توب ښی لکه چه د شیخ رضی او نصر یوه مکتبه چه دغه دوه د تره زامن د (۳۵۱) په حدودو کښې یم له بله په شعر خبرې کوي او په دغه وخت کښې د پښتو د کلماتو تغیر او تصریف او استعمال هم راښی چه بل راز رنگ او بڼه لري، شعرونه دادی:

(۱) شیخ رضی نصر د شیخ حمید خوی ته لیکي:

د الحاد پر لور دی تر پل	گروه دی زمونږ وکوراوه
مونږ روڼلی په زیار نه	تا په تورو توراوه
لرغون وللی گروهیدلی	چه دې گوښی اړاوه
هغه گروه دی اوس اړه کړه	چه پلرو دی رڼاوه
لودی ستا په نامه سپک سو	که هر څو مو درناوه
نصره نه موئي له کاله	لودی نه ئې په کاوه
زمونږ رغا ده ستا له گروهه	دور ځلوی په رغاوه

(۲) نصر د شیخ رضی جواب داسې لیکي:

د الحاد په تور تورن سوم	زه لرغون خو ملحد نه یم
زما د ښه هسی تور کړی	که ملحد یم د دښه نه یم
له اسلامه نه تر پلمه	تورانو څخه په تر پله یم
گروه می هغه لرغونی دی	اوس هم کروړ په لرغونه یم
د اسلام پر هسک به ځلم	وتورانوته تیاره یم
د لودی ځوی سنتی یم	د حمید د لور کاله یم
تورانۍ دښن چه وائی	زه له گروهه په اړه یم
دائی تور تاسی دروهوی	زه مومن ستاسی پر تله یم
د دښنو وینا مغیره	زه لودی یمه څو زه یم

پدی دوه شعرو کښې سړي ته معلومېږي چه د هغه وخت ځینې اشتقات بل راز و، او اوس بل راز شوی دی لکه: روڼلی- وتوراوه- په کاوه- ځلم- دروهوی مغیره او داسی نور ... همدارنگه په هغه وخت کښې ځینې کلمات مستعمل و، چه اوس نه دی لکه: گروه، وکوراوه، گروهېدلی، اړه کړ، رغا ده، دور ځلوی، کروړ او داسی نور ... د همدغه وخت له اشعارو څخه د بیت نیکه یو مناجاتی شعر هم د پښتانه شعرا په لمړی جز کښې ښودل شویدی چه سړی پکښې د خدای مینه، د قدره جلال او جبروت د هغه وخت د شعر خوند او کیف مومی چه هغه دا دی:

لوپه خدايه لوپه خدايه	ستا په مينه په هر خايه
غرو ولاړ دی د رڼاوی کښې	ټوله ژوی په زاری کښې
دلته دی د غرو لمنې	زمونږ کېږدی دی پکښې پلنی
دا وگړی ډېر کړی خدايه	لوپه خدايه لوپه خدايه
دلته لږ زمونږ اور بل دی	وور کورگی دی وور بر جل دی
مينه ستا کښې مونږ مېشته یو	بل د چاپه مله تله نه یو
هسک او مرکه نغښته ستا ده	د مړو وده لسه تا ده
دا پالنه ستا ده خدايه	لوپه خدايه لوپه خدايه

له (۴۰۰ هـ) راږدی خوا پټه خزانه مونږ ته د خرنښون چه د سړبن خوی دی او د شیخ اسماعیل چه د بیت نیکه زوی دی دوه شعرونه راښی چه دغه دوه د تره زامن ئې د بېلتون او بېلېدو په وخت کښې یو بل ته وائی او داسی آهنگ لری لکه چه دوه مین او خواږه یاران یو له بله بېلېږی، یعنی سړی لکه د دوه مینو سوی ناری داسی ایسی او د آدم او درخانی د مینې یادونه کوی. شعرونه دا دي:

(۱) شیخ اسماعیل د خرنښون د تلو په نسبت وائی:

که یون دی یون دی مخکښې بېلتون دی	له کسی غره څخه خی خرنښون دی
که وروره وروره خرنښون وروره!	ته چه بېلتون کړی زما ویر ته گوره
چه خی مرغی له توری کرغی له	همزولی پاته خی څه برغی له
د خدای دپاره خرنښون یاره	چه هېرمو نکړی زمونږ کهول واړه
زړه می رېږی یار می بېلېږی	بېلتون ئی اور دی ځان پری سوزیږی

(۲) خرنښون د شیخ اسماعیل په جواب کښې وائی:

بېلتانه ناره می وسوه په کور باندی	نه پوهیږم چه به څه وی پېښ په وړاندی
له خپلوانو به بېلېږم په سرو سترگو	دواړه سترگی می په وینو دی ژړاندې
اسماعيله ستا نارومی زړه سوری که	بېلتانه خرنښون بیا له تا پردی که
نه هېږیږی که می بیا نه ستا یادۍ که	په چړود وېر به پری سی د زړه میراندی
ځمه ځمه چه اوړد یون می دی ومخ ته	دیانه خوری به واچوم وترخ ته
ستاسی یاد به می وی بس د زړه وسخ ته	که دا مخکه غرونه ټول سی لاندی باندې

څوک چه دی دوه شعرو ته په اول نظر وگوری پوهیږی چه د خرنښون او شیخ اسماعیل لهجه د شیخ رضی او نصر له لهجې څخه زښت ډېر فرق لری ځکه چه د دی دواړو وینا

زمونږ او تاسی خبرو ته ډېری نږدې دی او محاوره ئې د دې وخت محاورې ته بیخي قریبه ده مگر بیا هم د کلام سیاق او روش ئې په پخوانیتوب شاهدي لې.

په همدغه وخت یعنی د (۴۲۵) په شاوخوا کښې د شیخ اسعد سوری یوه قصیده هم پټه خزانه رابښې چې هم پکښې د پخوانیتوب آثار ښه ډېر لیدل کېږي او هم په دغه وخت کښې د پښتو د شاعرۍ ښه قوت ښی او دا ورځنی معلومېږي چې دغه راز شعر ویل د ویونکي زیات اقتدار او یو عمومي استعداد او آمادګی غواړي. پدی قصیده کښې که څه هم ځینی کلمات لکه: فلك، بهار، کل، خار، خونخوار، هزار، دار، انتقال، نisan، نثار، سوګوار، کهسارا او داسی نور لیدل کېږي چې په مخکښنو اشعارو کښې په دغه رنگ کلمات نه ګورو او دلته د یوې نوې اغېزې او رنگ بدلولو په ډول په دغه شعر کښې لیدل کېږي مگر ډېر نور داسی کلمات او اصطلاحات و محاورات هم شته چې دا قصیده د پښتو د ادب یوه لوړه، غوره او پخوانۍ نمونه معرفي کوي.

قصیده دا ده:

د فلك له چارو څه وکړم کوکار هر غټول چه په بېديا غوړېده وکا ډېر مخونه د فلك څپېره شنه کا د واکمن له سره خول پری باسی مړسی چه له برمه ئې زمري رپي رنگلو کښې هم ئې غشي سکنی ډال د ژوبلو رو چه ئې ملاوی نه کړیږي په غښتلیو په یوه گردښت ئې پرېباسی له برمه څه تېری څه ظلم کاندی ای لکه! په ویرژلو لوړنګری په زړه کړاړبه هیڅ روغی مې په زړه نسته ستا له خوړه له تېریو دی اوبسی خاڅی له اوریځیو نه به لاس له خوړه واخلي نه به لوری نه به زړه سوزوی په هېچا باندی نه به وصل کړی مین له بل مینه ستا له لاسه دی پراته ژوبل زگیروی کا کله غوڅی کاندی مراندې د زرگیو کله ټکی واچوی په نازولیو کله غوړځوی واکمن له پلازونو زمونږ پر زړونودی نن بیا یو غشی وویشت	ز مولوی هر ګل چه خاندی په بهار رېژوی ئې پانی تاندی تار په تار ډېر سرونه کا تر خاورو لاندی راز د بی وزلو وینی توی کاندی خونخوار له اوکوبه ئې ډاری تیر و جبار رستمان ځنی ځلا کاندی په ډار دا فلك پروکاڅه کاري ګذار نه ئې غشي د لېندی وی نه ئې سار ستا له لاسه نه دی هیڅ ګل بی له خار پرنتلو اوړوی د غم ناتار بېلوی په ژړا ژرمین له یار چینی ژاړی په ورت ورت ستا له شنار نه به ملا کړی له بی وزلو له ترار نه به پرېوزې له گردښته له مدار نه به ودرملې ټپونه د افکار هر پلو ته ټپی زړونه په خار خار کله تېر باسی وکړی هوښیار کله خیری کړی ګرېوان د نمځنی چار کله کښېنوی په خاورو کښې بادار ودی ژوبلله پر دی غشي هزار
--	---

محمد واکمن چه ولاړی په بل دار
انتقال ئی وکړ قبر له بل وار
په ټپکه وپر درست جهان او څار
چه غزنه ته ئی باتلی په تلوار
ستائی والوتله هسک ته پردی لار
د زمړیو په بېړیو کله وی څوار
په دی ویر رڼا تیاره سوله د ښار
دا کرونگی ساندی لی په شورهار
نه د رزکو په مسادی کتھار
نه بامی بیا مسپده کا په کھسار
نه را درومی غور ته بیا جویی د شار
مرغلری به نیشان نکړی نثار
په ویرنه ئی سوغور ټول سوکووار
نه ځلېری هغه لمر پر دې دیار
چه به پېغلو کا اتڼ قطار قطار
هغه غور سو د جاندې غوندی سور آر
محمد غوندی زمړی د مړینی ښکار
ای د غور غرونو پر څه نشوی غبار
لاندې باندې سه چه ورک شی دا شعار
چه څوک نکړی په نړۍ باندی قرار
په نړۍ به نه وی ستا د عدل سار
هم پر ننگه دی په ننگه کاخان جار
هم به ویاری ستا په نوم ستا په تبار
هم په تا دی وی ډېر لور د غفار

پر سوربو باندې ویر پرېووت له پاسه
یو وار سوا سیر پر لاس د میرځمنو
په سماوئی ودان آهنگران و
د محمود د ژوبلو روپه لاست کښووت
ننگیالیو لره قید مړینه ده ځکه
تر نړۍ ئی غوره خاوری هدیره کا
په دی ویر د غوروکړی تورنمری شول
گوره څاڅی رڼی اوښې د دی غرونو
نه هغه زرغاد غرونو په بیدیا ده
نه غټول بیا زرغونپړی په لښونو
نه له غرجه بیا راځی کاروان د مشکو
د پسرلی اوره تودی اوښی توپوینه
دا په څه چه محمد ولاړ له نړۍ
نه ښکارپړی هغه سور د سور په لتو
چه به نجلیو په نڅا پکښې خندله
هغه غور په ویر ناتار د واکمن کښنوست
لاس دی مات سه ای فلکه چه وی وکا
شین زرگی فلکه ولی لا ولاړ ئی
محکی ولی په رېرد لونه پرېوزی
چه زمړی غوندی واکمن ځی له جهان
سخ په تا ای محمد د غور لمر وې
ته پر ننگه وی ولاړ په ننگ کښې مړسوی
که سوری دی په تک ویر کاندی ویرمن سول
په جنت که دې وتون زمونږ واکمنه

دا قصیده شیخ اسعد سوری د امیر محمد سوری د مړینې او بندیتوب په نسبت ویلی ده
چه دغه نومړی پادشاه د سلطان محمود د تاخت و تاز په وخت په غور کښې بندی
ونیول شو او هماغسی بندی غزنی ته را واستول شو خو په لاره کښې ئې بندیتوب په
مړینه بدل شو.

پدې قصیده کښې هم ډېر پخوانی تصریفات او زړه صرف و نحوه زاړه لغات وینو چه له
دی لاندینیو کلماتو څخه معلومیږی:

(رېږي - ډاري - ژوبلور - زمولوی - خُغلا - لور - روغی - درملی - ودي ژوبلله - سماو - زرغا - رېرډل) او داسی نور ... چه اوس ئې د نن ورځی په محاوره کښې نه گورو او نا اشنا ایسی.

ادبی تعبیرات او خواږه محاورات هم پکښې په ښه پیمانه ځای شویدي چه د فلك ظلم او سنگدلی، د دغه پادشاه شهامت او د ده په حال د هر چا او هر شی تاثیر او د زمان و مکان بل رازوالی سړی ته په بدیعو او عجیبو الفاظو کښې ښی لکه وگړی تورنمری کېدل، د غرونو رتي او ښې خڅېدل د گرونکی ساندی - د وریځو ژړا - د زرگیو مراندی غوڅول - په نازولوټکی اچول - آسمان ته په زړه کراړویل - د زمر وړې - په غشو باندی ډال سکڼل - د رستمانو خُغلا - د واکمنو له سره خول پری اېستل - د زرکو په مسا کتپار - د پسرلی د اورو تودی اوبښې تویول.

او بیا د دی ټولو په اخر کښې د شنه زرگی خاوند یعنی فلك ته دارنگه خطاب چه ولی ولاړې؟ او د غور غرونو ته ویل چه ولی نه غبار کېږی؟ او بیا ځمکی ته امر کول چه ولی په رېرډلو نه پرېوزی او ولی نه لاندی باندی کېږی چه دغه شعار وړک شی - دغه راز شاعرانه تعبیرات هماغه ادبی سحرونه دی چه وینا شعر کوی او په شعر کښې یو بل راز کیف و اثر پیدا کوی.

کوم ادبی قوت چه په دغه قصیده کښې وینو او ښه تعبیر هم ترینه نشو کولی بیا ئی د پښتو په یوه بل شعر کښې دوه سوه کاله وروسته یعنی تر (۶۰۰ هـ) وروسته د شیخ متی په یوه مناجات کښې گورو چه د لوی خدای محبت، د جمال ننداره د عشق لیوالتیا او د حقیقت و عرفان رڼاوی پکښې په ډېر شاعرانه کیف معلومېږی او سړی ویلی شی چه دغه راز پوخ او ښکلی شعر به په ډیرو ژبو کښې په دغومره عمر او پخوانیتوب خدازده چه پیدا کړو:

شعر دا دی:

په لوی سهار په نیمو شپو کښې
یاد ویر ژلو په شپېلو کښې
د ستا د مینۍ ننداری دی
د برېښ خواته په خندا دی
دا ټول اغېز د مینۍ ستا دی
ای د پاسوالو پاسه پاسه
یاد سپورمیه تندی ورین دی
لکه هنداره مخ د سین دی

پر لویو غرو هم په دښتو کښې
په غاړه ږغ او په شپېلو کښې
ټول ستا د یاد ناری سوری دی
جنډی زرغون که په بیدیا دی
ترنک چه خړ دی په ژړا دی
ټوله ښکلا دی ستا له لاسه
که لمر روښانه مخ ئی سپین دی
که غردی ښکلی پر تمین دی

ستا د بښکلا دا پلوشه ده
دلته لوی غرونه زرغونېږي
بور او شاوخوا کړېږي
لوېه خاونده ټوله ته ئی
خاونده ښکلی ستا جمال دی
که ورځ که شپه که پېړۍ کال دی
ستا د لور ونویوه رڼا ده
زړه می دا ستا د مینۍ کور دی
رې ئی ویا ته ستا پر لور دی
ستا د جمال په لیدو ښاد دی
په غرو کې ستا د عشق شپېلۍ دی
که غټ که ووړ که پنډنری دی
چه پر دنیا می سترګې پری سوی
نه هسک نه مخکې وه تورتم و
نه دا ابلیس نه ئی آدم و
چه سو ښکاره ښکلی دنیا سوه
زه چه څرګند پردی د نیا سوم
ستا پر جمال باندی شیدا سوم
په ژړا ژاړم چه بېلتون دی
وګړو ولۍ متۍ ژاړی
څه غواړی؟ څه وائی څه باری؟
چونۍ چه بېل شی نیمه خواسی

دا ئی یو سپکه ننداره ده
د ژوند وړمۍ پکښې چلېږي
سترګې لیدو ته ئی هېښېږي
تل د نړۍ په ښکلېده ئی
ښکاره ئی لور په لور کمال دی
ستا د قدرت کمکۍ مثال دی
دلته چه جوړه تماشا ده
سوی د عشق په سوزند اور دی
بی له دی هېڅ دی وړک ئې پلور دی
که نه وی دغه نور برباد دی
د دی نړۍ په عشق سمې دی
ستا د جمال خړی هر شی دی
ستا د جمال په ننداری سوی
تیاره خپره وه ټول عدم و
ستا د جمال سوچه پرتم و
د پنځ پر لوری ئی رڼا سوه
د ښکلۍ مخ په تماشا سوم
له خپلۍ ستۍ را جلا سوم
یمه پردیسی بل می تون دی
سوری ئی اوری غاړی غاړی
خپل تون او تورو کلی غواړی
تل ئی د بڼ په لور ژړا سی

پدی شعر کېښې شاعر د قدرت په ټولو مظاهرو کېښې یوه خدائی مینه او جمال کوری او
په دنیا کېښې یو داراز سیر کوی چه بی له شاعره ئی بل هېڅوک نشی کولی.
دلته شاعر په لویو غرو او دښتو کېښې، د سهار په رڼا او د نیمۍ شپې په تیاره کېښې، د
ویرژلو په شپېلیو او د ګلونو په پاڼو کېښې، د خړو او سپینو دریابو په تماشا، د لمر او
سپوږمۍ په سپین مخ، د غره په ښکلیتوب او عظمت کېښې، د ژوند په وړمو او د بوراګانو
په کړېدو کېښې په شپو ورځو، کلونو او پېړیو کېښې همدغه یو شی کوری چه دی ورځنی
د ښکلا په پلوشه، د مینۍ په ننداره او د قدرت په یوه کمکۍ مثال تعبیر کوی او بیا وائی

چه زړه د عشق او مینې کور دی او په همدغه قیمتي متاع قیمت پیدا کوی، په همدغه
 ننداره ژوند او خوشحالی کوی او په هر ځای او هر شی کېنې دغه تماشا کوری.
 د نړۍ سمې په عشق سره دی او دنیا ټوله د جمال په رڼا کېنې پیدا شوه، ما چه دنیا ته
 کتلی د جمال په ننداره او د ښکلی مخ په تماشا یم، د همدغه جمال په تماشا شیدا او
 له خپلې ستې جلا شوم ځکه لکه یو مسافر د بېلتون له لاسه ژاړم او لکه له ټولګۍ بېل
 چونی نیمه خوايم. د شیخ متی له دغه مناجات او ځینو نورو اشعارو څخه د (۴۲۰) په
 حدودو کېنې ویل شویدي معلومېږي چه په دغه وخت کېنې د پښتو شعر په ښه قوت
 کېنې و، او ښه ښه شاعران ئې درلوده چه د اشعارو نمونې ئې متاسفانه ډېری لږې په
 لاس راغلي دي مگر له همدغو لږو نمونو نه هم معلومېږي چه د پښتو شعر په دغه وخت
 کېنې څه رنگ او څه ښېکښې لرلې؟ د شیخ متی مناجات خو مو ولید اوس د دغه وخت
 یو بل شعر چه د قطب الدین بختیار دی او د عشق و مینې سوی پکښې لیدل کېږي
 وګورئ! دا شاعر هم له (۴۰۰ هـ) څخه شل دیرش کاله وروسته مړ شویدي.
 شعر دا دی:

ویرمې زړه سوری سوری کړ راته وګوره ملوکی!
 په بېلتون کېنې دې وباسم له خورمنه زرګۍ کوکی

راته وګوره ملوکی
 راته وګوره ملوکی

د بېلتون اورونه بل دی هر ګړی می زرګۍ سوزی
 لیونی یمه د مینۍ سوزم زه لکه پېلوځی

راته وګوره ملوکی
 راته وګوره ملوکی

غورولې دی اور بل دی اور زما په زرګۍ بل دی
 زه بختیار خاورې ایرې شوم په اور سوی می ګوګل دی

راته وګوره ملوکی
 راته وګوره ملوکی

وگورئ پدې ساده او روان شعر کښې چه هيڅ راز تکلف نه ليدل کيږي څومره خوږوالی او سوی ليدل کيږي او په عين سادگی کښې څه سوزناک اثر دی. په ظاهر کښې ديږي ساده خبرې دي مگر هر څوک پوهيږي چه يو مؤثر شعر او ښه نغمه ده، آهنگ او تعبيرات او خطاب ئې د پښتو اېسي او په رښتيا له يوه خوږمن زرگی نه راوتلی دی.

تر (۴۰۰ هـ) پورې چه مونږ د پښتو اشعارو څوړو شعر راته يوه روحانی نغمه او د زړه غږ معلومېږي چه له تکليف او تصنع څخه ئې لمن پاکه ده او نهايت ساده ښايست لري، مگر وروسته تر دی ورته دغه حال نه دی پاته شوی او ورو رو لکه د هوا مرغه زمکی ته رانښته شوی او خپله هغه لور تيا ئې نه ده ساتلې، د مغلو د خرسيلا ب له راتگ سره ئې خپل هر څه وړک کړې دی او کله کله د محض نظم په ښه هم ښکاره شويدي، له دغه وخته را پدی خوا د پښتو شاعران او د پښتو شعر ډېر لږ او ډېر ضعیف معلومېږي تر څو چه د روښانيانو په دوره کښې بيا سر را جگوي او د خټکو له دورې نه ئې يو بل راز حیات شروع کېږي او له دغه وخته بيا پکښې ځينی تحولات څرگندېږي.

د روښانيانو دوره

د پښتو او پښتونخوا خزان چه له شپږم قرنه را پدی خوا شروع کېږي او په اوم ه قرن کېږي د پښتو د ادبي کاروانو بلې لمبې له نظره غائبېږي د پښتو هر څه د مغلوله څړو سېلابونه ضرر مومي او پدې هيواد کېږي بي د تورو لړو، زورورو سيليو، راز راز طوفانو، او وېروونکو هېبتناکو تيارو څخه نور څه نه ليدل کېږي يا په بل عبارت په مونږ باندې يوه د بدبختۍ توره شپه راځي چه څو قرنه عمر لري او لکه د هجر شپه بيخي سبا کېږي نه چه ناڅاپه د لسم قرن په ۳۲ کال يوه د اميد رڼا پيدا کېږي او د عبدالله انصاري په کور کېږي يو طفل دنيا ته راځي چه په دغه وخت کېږي هېڅوک ورځني نه دی خبر چه دا څوک دی او څه کوي؟ مگر وروسته ئې ټول پېژني چه د پښتون په علمي، ادبي او سياسي حيات کېږي ډېره اغېزه او لوی تاثير لري چه څوک ورته پير روښان او څوک پير تاريک وائي، په پيرۍ کېږي خو ئې هېڅوک شک نلري مگر رڼا او تياره ئې د بحث لاندې ده، او دا هم څه گرانه خبره نه ده، هر سړی دوستانو ته يو راز او دښمنانو ته بل راز ايسي د څوارلسمي شپې سپوږمۍ که د يوه کاروان او قافلي دپاره رڼا لري دغلو دپاره په حقيقت کېږي همدغه شپه تياره ده دا بحث زمونږ په بحث او بيان کېږي څه اصلي برخه نلري ځکه ورځني په څنک تېرېږي او وايو چه روښان هر څه چه و او هر څه ئې چه خلق بولي د پښتو په علمي او ادبي خدمت او د پښتو په عرفاني او ملي خدمت کېږي ستره برخه لري او د ده په نمسيانو او پيروانو کېږي لکه ميرزا خان انصاري، دولت لوانی ديوان لرونکی پاڅه شاعران پېژنو چه د پښتو د شعر او شاعرۍ ډيوه ئې بله کړي او زمونږ هغه مړه اورونه ئې بېرته تازه او روښانه کړيدي- مونږ دلته د همدغو دوو شاعرانو په شعر او شاعرۍ خبری کوو او دغه شاعرۍ د پښتو د شعر يوه نوې دوره بولو ځکه چه دغه شعر د رنگ او بڼې په لحاظ له ماضي او مستقبل نه ځان بېلوي او بل راز ايسي.

د مخه مو وويل چه تر روښانيانو پخوا د پښتو شعر د مضمون او معنی په لحاظ دری عنصره درلوده چه په حماسي عشقي او ديني اشعارو ورځني تعبير کېږي. مگر هغه حماسيات د خټکو د دوری له حماسياتو څخه فرق او مخصوص رنگ لري ځکه چه د خټکو د وخت حماسيات په ملي احساس بنا دی او هلته ديني رنگ غالب ښکاره کېږي- د روښانيانو په عصر او زمانه کېږي د پښتو شعر وار د واره تصوفي بڼه پيدا کړه او سرحد ئې له فلسفي سره ډېر نژدی شو، کومه عام فهمی او ساده گي چه د پښتو شعر لرله هغه په رموزی او پېچيده مضامينو بدله شوه او باريکو افکارو پکښې ځای ونيو- د دی دوری

نوموړی شاعران او امامان میرزا خان انصاری او وروسته تر ده دولت لوانی بلل کېږي، دوی دواړه مخلص او ارزانی هم خپل ملګري ښي او په شعر کېښې ښه برخه ورکوي چه ټول د ميا روښان شاګردان او پيروان بلل کېږي او د پښتو په شعر کېښې ئې علمي کيف او تدقيقي شعور پيدا کړېدی. پدې دوره کېښې که څه هم د موضوع په لحاظ شعر خپل مخ بلي خواته ګرزولی او خپله قبله ئې بدله کړېده مګر شاعرانه مزاج پکښې ښه روزل شوی او شاعریت یو علمي او عرفاني حیثیت موندلی دی، پدې وخت کېښې د پښتو شعر د معنوي تحول په لحاظ له پخوانۍ دورې بېخي ځان بېلوی او نوی دوره حسابېږي، د دی دورې په اشعارو کېښې سړی ته یو بل عالم او نوی دنیا ځلېږي چه هر څوک ورځنی تعبیر نشي کولی دلته عشق او جمال هم بل کيف او بل ډول پيدا کړېدی او دنیا ته هم له بلي خوا کتل شوېدی، شاعر له محسوساتو هغه خوا نور څه ګوري او داسې خبرې کوي چه هر څوک ئې معنی نشي کولی، په دغه وخت کېښې نه پوهېږو چه د ما وړا المادي فلسفه د شعر محفل ته راغلی ده او که شاعر د خپل خیال په رڼا کېښې فلسفي دنیا لیدلې ده چه د حسن او جمال اصلي مرکز ته اشارتونه کوي او د گلزار په لیدو د بهار ثنا وائي.

د دې دورې لمړی پهلوان میرزا خان انصاری دی چه دلته ئې په شعر او شاعري باندې خبرې کوو:

میرزا انصاری د یوولسمې پېړۍ شاعر چه په (۱۰۴۰ هـ) کېښې وفات شویدی اصلي نوم ئې فتح خان دی او د خپلې استوګنې ځای خیبر ښي دی د پير روښان له ټينګو مريدانو او پيروانو څخه ګڼل کېږي او خپله ټوله رڼا د روښان د جلوي اثر بولي او وائي:

ای میرزا روښان په هر لوري جلوه کا

د تبریز آفتاب را وخوت له ښیره

یعنې میرزا هم د پښتنو مولانای روم دی چه د ده شمس تبریز هم پښتون دی او په ميا روښان شهرت لري ځنګه چه رومی د خپل تبریزی پير د برکت په رڼا کېښې هر څه ګوري او ځان د هغه پيرو معرفي کوي دغه شان انصاری هم وائي:

د میرزا کلام روښان دی- پيرروښان له برکته

دا متصوف او عارف شاعر چه پخپلو عارفانه اشعارو کېښې سړی ته عطار او رومی او سنائي يا دا راز نور د معنی شاعران یادوي د شعر په سکندري آئینه يا جهان نما جام کېښې خلقو ته یو بل عالم ښي او سړی له عرفاني اسرارو سره اشنا کوي د همدی لامله د ده یو رموزی رنګ او آهنگ لري چه هر څوک پري پوره نشي پوهېدلی- دی په حقیقت کېښې

د عرفانی افکارو او نظریاتو په لحاظ عیناً (روښان) دی چه وروسته شاعر شوی دی او یوازی ظاهری بڼه بدله کړېده لکه چه پخپله وائی:

د میرزا په خوله وئېرم

یو روښان بی رنگه زه یم

میرزا که څه هم د دې ښکاره عالم زیبائی او ښایست پوره لیدلی دی مگر معنوی جمال ته ئی هم په ځیر ځیر کتلی او هغه عالم ورته لا ښایسته ښکاره شویدی همدغه سبب دی چه عرفانی او علمی جمال ته ئی ځان رسولی او په دغه روښانه ډیوه ئې نور هر څه بدل کړیدی لکه چه له دې لاندې بیتو څخه ئې دا حقیقت ښه څرگندېږی:

چه د شپې دې رڼا زیاته ده له روزه
د معنی زیبائی زیاته ده هـنـوزه
او د دم نـتـه د هر زنده په پوزه
د صلاح په لار څـړـه څه نو آموزه
په مدد ئی قافله تر ځایه بوزه
د مرشد نغو ته ډیوه ځـڼـه افروزه
په لیدو ئې پټه مینه کړه عیانه
د خپل ځان خبر ئی بیا مونده له ځانه
په ژوندون شوه جدائی پر باندی ګرانه
د گلزار اندوه ئی نشته له خزانه
په هر څه کښې هر نشان دی بی نشانه

زه دې تل وینم زما ساقی دلسوزه
د صورت عالم که هر څو ښایسته وی
عارفان دې پخپل علم ښایسته کړه
ته به بار د امانت زغملاى نشی
لوی کامل د دواړو کونو پهلوان دی
که صراط پر کم دلیلو توره شپه ده
ښه پتنګ چه ډیوه ولیده روښانه
بینائی په روښنائی باندی شیدا شوه
په سوو مرک ئې د وصال دپاره وغوښت
په خاطر ئی تل تر تله نوبهار شه
هر زمان ئی د معنی په سترگو ګوری

میرزا د هست و نیست، وجود او عدم په ژوره معنی کښې هم غوټې وهلی او ډېر عمیق پکښې ننوتلی دی چه د همدغی ژوری کتنی په اثر کښې د وحدۃ الوجود په فلسفه قایل شوی او د تناسخ رنگ هم د ده په افکارو کښې ځای ځای څرگندېږی د نمونې په ډول د ده د دیوان دا لاندې بیتونه وګورئ!

(۱)

نیست و هست واړه په ده یم
د هستی معنی ئی زه یم

زه به څه وایم چه څه یم
هر چه نیست شی له هستی نه

د وصال په هوا ځمه
 گه ذره د لمر په مخکښې
 یو څلور عنصر می واغوست
 له وحدته په کثرت شوم
 زه شنوا په کل غوړونو
 توانائی مې په هر چا کښې
 ارادت مې دی لــه واره
 له بدانو می بدی ده
 د نیکبخت په برخه شهد
 له هر چا یم په هر څه کښې
 د میرزا په خوله وټېرم

(۲)

د دې لامکان مرغـه یم
 کهی غوټه پر اوبه یم
 د آسمان پر مخ اوده یم
 هغه نشته چه زه نه یم
 دانائی د هر یوه یم
 بینائی د هر لیمه یم
 بیا راضی په دا خپل کړه یم
 له نیکانو سره ښه یم
 د کمبخت په ځان لښه یم
 خزان نلرم تازه یم
 یو روښان بی مثله زه یم

دا کلام د حقیقت په ژبه وایم
 زه کښې د نباتاتو واره ساتم
 یکه تنها لکه الف یم بی نقطه
 په یقین یقین نزدی په کمان لری
 د نیکانو سره ښه بدیم له بدو
 و عارف ته څړه مخ یم په هر لوری
 زما ذات په دواړو کونو نه ځایږی

لکه ذات په هر صفات کښې خیسرستایم
 هم ژغروی د زنده سرو واره یم
 په یوه وجود محیط په کل اشیایم
 په دیدن له دواړو کونو ماورایم
 و هر چاوتـه د خپل عمل سزا یم
 د دوبین پر مخ کمان زه ئی تر شایم
 په قفس کښې وټېدلی د میرزا یم

د دې دوه شعرونو اشاراتو او سترگو نو څخه به دا معلومه شوی وی چه د میرزا په اشعارو کښې د تصوف، عرفان او فلسفې ډېرې رڼا وې کډی شویدی او راز راز جلوې پکښې لېدل کېږی دا د میرزا ډېر عرفانی او شاعرانه اقتدار دی چه دغه راز لوړ او پېچلی مضمونو نه په دغه ډول په شعر کښې ادا کولی شی او سره له دې ټولو اشکالاتو چه د مضمون او مفهوم له کبله د ده په مخکښې شته شاعرانه آهنگ هم نه پرېږدی او خپل کلام ته وچ فلسفې رنگ نه ورکوی- که تاسی د میرزا اشعارو ته ښه ځیر شی ډېر ځله داسی شعرونه پېښېږی چه سړی په معنی ښه نه پوهېږی مگر په خوندې پوهېږی- د ده اشعار هم لکه د موسیقۍ نغمې یا لکه د بلبلو سوې سندرې سړی ته راز راز تخیلات او خوندور خاطرات پیدا کوی مگر په کلماتو او الفاظو ئی هر څوک نشی پوهېدلی د نمونې دپاره ئې دا څو نور شعرونه هم ولولئ:

(۱)

چه د یار په نامه مینه دم په دم کړم
د جهان و هوسونو ته مې شا شوه
په سپین مخ به سپینی اوښی زغلومه
دا حباب چه د دریاب په مینځ کښې مات شو
عام و خاص په هسې حال را خبر نه دی
د کثرت په عددونو قطرات دی
په یکتا نظر به واړه عالم وینی
په وروستی ورځی د قام پوښتنه نشته

دغه یاد به ئې د خور خاطر مرهم کړم
مشغولا په هر زمان د یار په غم کړم
پر دا یخ به د حباب صورت رقم کړم
رنګ و نوم ئی له دریابه سره سم کړم
چه په کومه تخته کښل په کوم رقم کړم
چه فانی خوی ئې فانی شی نوم ئی یم کړم
کل اشیا به ورته جام لکه د جم کړم
اخرین به تر قدیمه مقدم کړم

(۲)

که یو ځل د زړه له حاله ووږېږم
حقیقی ژوندون زما د یار لیده دی
د زړه حال مې خپل اشنا و ته څرګند دی
اشنائی عجب بهار په مخه راغله
دې لاله د زرګی داغ پر پاڼو راوړ

په رښتیا به په عالم کښې نه ځاېږم
یو زمان ئی بی دیدنه نه پائېږم
او په خلق ملامت یم نه قبلېږم
جدائی لکه خزان ځنی ترهېږم
زه اوریځ د نوبهار باندی ورېږم

(۳)

زه څرګند د محبت په ښه بنیادیم
په ازل مې د اقرار په ژبه و وې
امانت چه اسمان زمکی ورلی نشو
په اختیار مې هسی ظلم په ځان وکړ
که د جهل بار مې لری شی له سره
په اختیار مې له کل نهی لاس وکښلی
په ظاهر صورت دیار له یاری ګوښې
کل عالم مې په نظر کښې واړه وینم

له نیستیه هم په دا هستی ابادیم
تر ابد و فادار پخپل میعاد یم
اوس ئې زه په دا عاجز صورت عمادیم
له دې قصده د جهول په نامه یادیم
پی ګمانه د صفی ادم اولاد یم
بی اختیار دواړو امرو انقیاد یم
په باطن له یاره یو په اعتقاد یم
او هر چېری د اشنا په دیدن ښادیم

(۴)

د بلبل چه اشنائی شوه له سمنه
دا تمام صورت د زړه په رضا درومی
که هر څو په حجابونو کښې دی نغښتی
اختیار ئې د پتنګ تر فهمه ښه شه
دا شتا محبت زور ورباندې وکړ
په باور کښې له جمله اختیار ووت

د دی ګل په مینه راغی تر چمنه
او د زړه سفر د سترګو له روزنه
د دیدن په مینه واوت له بدنه
چه پر بله لښه پرېووت له چلنه
دغه اور پری ښایسته شو تر ګلشنه
له مرده و سره پروت دی بی کفنه

ښه صورت ئی د یوسف بوی ئی د مښکو

(۵)

زه چه ډېره ډېره مینه په گلزار کړم
که طالب په اندېښنو کېږي تفکر دی
یو زمان به فراغت ورباندی نه وی
په هر لور به لاعلاج را پسی کرزی
که مجاز د حقیقت له مخه واخلیم

(۶)

څوک ئی څه پېژنی کوم دی
د مېوی دی هم له لونه
له ذری دی هم له لمره
له سردی څخه خزان شو
په نیستی کېږي ئی هستی ده
مدرس پری نه پوهېږي
په جاهلو کېږي اجهل شو
چه پخپله فضولی که
امانت ئی پر ځان واخست
د خپل ځان تر سیوری کېښناست
چه له پټه شرک خلاص شی
عام و خاص ئی خادمان دی
روښنائی د کل عالم شو
حیات دی د حیوانات
اراده ئی ده لــــه واړو
کوبــــــــائی لــــه کویــــــــاو،
چه د تن له خوی و مری
رنګ په رنګ لښکر ئی جوړ کړ
چه د فقر په اورو سو
تی باقی صفت وګوره

او د عشق لوګی ئی ځی له پېرهنه

په هر څه کېږي ننداره د دی خپل یار کړم
زه به ئی د محبت په غږ بیدار کړم
که زه ځان پخپل دستور ورته سینګار کړم
چه د خور زر ګوتی مینه ئی مهار کړم
دا اورېستی به تر بله ډیوه ځار کړم

ذات ئی ذات او نوم ئی نوم دی
پوخ ئی پوخ دی اوم ئی اوم دی
بیاله وړمې له نجوم دی
له ګرمی څخه سموم دی
په هستی کېږي ئی معدوم دی
دا د سپین علم رقوم دی
چه له دی علم محروم دی
زړه ئی نور شورنګ ئی شوم دی
دی جاهل په ځان ظلوم دی
د ګمان په ساره موم دی
ګناه نلری معصوم دی
دی د کل عالم مخدوم دی
په هر څه کېږي دی مکتوم دی
دانــــــــائی د هر معلوم دی
دی حاکم د هر محکوم دی
شنوائی د هر مفهوم دی
دی په خاص رحم مرحوم دی
اوس و خاوری تی هجوم دی
دغه سوخت په مرز بوم دی
پر فانی باندي مقسوم دی

د (مرزا) جامه ئی رنګ کړه

یو عجب بی مثله خوم دی

په رښتيا چه د ميرزا جامه په يوه عجيب خم کښې رنگ شوېده او څه چه دی وائی
مدرس ورباندې نشي پوهېدلی ځکه چه دی د سپين علم له رقومه غږېږي او نور له دغه
علمه محروم دی، په عامو او خاصو کښې هېڅوک نه پوهېږي چه دی په کومه تخته کښل
او په کوم رقم ليک کوي، خلقت ته په يوه عجيب نظر کوري او وجود د گمان په ساړه
موم بولي، له ژوندو څخه په بي کفنه مړو او بي اختياري تعبير کوي، او وائی چه عالم د
ميني په جاذبه بي اختياره يوه سره اورته ځان غورځوي او د ځان ژغورلو هيڅ واک
نلري.

وروسته له ميرزا انصاري څخه (دولت نوحاني) هم په شعر او شاعري کښې په ده پسي
وري ټول کړي او د ده شاگردی ئي کړيده لکه چه پخپله وائي:

ميرزا کنج راته خپل کور وشو د غني شوم بيهوده منت به ولي د بل چا کړم
محقق وحدتي کان د تصوف و په رموز ئي په همه علم دانا کړم

دولت د پلار له خوا حسن خيل لوانی دی او مور ئي وردگه وه، د خپل پلار نوم دادا
وښئ او ځان هم له ظاهري علمه نا اشنا او د الهامي شعر خاوند معرفي کوي لکه چه
پدی دوه بيتو کښې وائي:

چه الهام راباندی وشو گوینده شوم يو بيت هم جوړاوه نشو بی الهام ما
ظاهري علم می هېڅ ډېر نه دی کړی د معنی په قوت ووايه کلام ما

دولت لکه چه پخپله اظهار کوي او له اشعارو نه ئي هم څرگنديږي د افکارو او معنی په
لحاظ د ميرزا خان انصاري يو غښتلی او پياوړی شاگرد او پيرو دی چه د پير روښان د
مريدي دعوه هم کوي مگر شعر ئي د افادې او عام فهمي له کبله لکه د ميرزا شعر هومره
گران او پېچلی نه دی او د شاعري خواته هم زيات را لنډ شويدي خو سره له دی
ميرزا، ارزانی، مخلص خپل مساوی يا له ځانه پورته کښي او نور شاعرانو ته پخپل وخت
کښې په کمه سترگه کوري لکه چه پدی بيت کښې وائي:

بی میرزا بی ارزانی بی مخلص یاره
بل شاعر برابر نه دی پښتون ستایو

دولت هم لکه میرزا خان انصاری د شعر یو پوره دیوان لری مگر د ده په دیوان کښې د لفظی او معنوی تقسیماتو په لحاظ هر راز شعرونه وینو او هر څه پکښې پیدا کولی شو. دولت وروسته د میرزا تر وفاته (۱۰۸۰) کاله خو په یقیني ډول ژوندی دی مگر وروسته تر دې نور نه معلومیږي چه خومره موده په ژوندی و، او په څه وخت کښې وفات شویدی مگر دا معلومه ده چه دی تر (۱۰۵۸) پوری د خپل یوه شعر په استناد یقیناً ژوندی و، او تر ده د مخه میرزا خان انصاری په (۱۰۴۰) کښې وفات شوی، او د دوی دواړو پیر او مرشد میا روبان په (۹۹۴) کښې له دنیا نه تللی دی، د دی تاریخونو له قراره معلومیږي چه دولت به د میرزا په واسطه ځانته د میا روبان مرید وائی ځکه چه دغومره عمر چه دولت پکښې د میا روبان په وخت کښې د مرید توب وړ وبلل شی او بیا تر (۱۰۵۸) پوری ژوندی پاته شی له عادی عمرونو څخه لږ څه متجاوز معلومیږي:

دولت پخپله شاعری کښې خومره چه له تصوف او فلسفیانه افکارو څخه متاثر معلومیږي هماغومره له عشق او مینې څخه هم متاثر دی او غزلی آهنگ ئې په اشعارو کښې زیات څرگند دی او لهجه ئې هم لکه دمیرزا لهجه دومره مبهمه او مجمله نه ده، د مثال په ډول ئې دا څو شعرونه وگورئ!

لمړۍ نمونه

هر زمان چه اشنا نه وینم بیمار شم	په جهان کښې بینوا زار و نزار شم
د پریشان خاطر آرام مراد مې یار دی	که بی یاره بل هوس لرم زه خوار شم
کهی مست په میخانه کښې افتاده یم	که صوفی په نماز ودرم هوښیار شم
د اشنا د درگاه خاوری به پری نږدم	د تهمت په سنگ که زر ځله سنگسار شم
چه نظر می د دلبر په جمال وشي	هنه دم له خپل وجوده په فرار شم
د وحده په مقام ځان یواز وینم	چه نظر می په کثرت وشي بسیار شم
لون لون بازی کړم له خپله مخه	ځنی ځای گل لطیف چیری تیز خار شم

دوهمه نمونه

د هر چا مینه وطن دی	حب و بشلی تن په تن دی
چه د عشق په تیغ شهید شی	خونبهائی پاک دیدن دی
د عاشق په دا عالم کښې	لوی هنر د سردادن دی
چه یار مخ ورځنی پټ کا	هنه دم ئې ځنکندن دی
دلبری کوی شـرینه	تهمت ولی په کوهکن دی

رسیده هغه ته وائی
د توحید خورشید نه وینی
هر مؤمن یو تن یاد شوی
چه ئی پېژندلی من وی
خود بین شب و روز لیچن دی
په خطا که په ختن دی

دریمه نمونه

په اخلاص طلبکاریو د جلیل دی
ژر اسان به و مقام ته ورسپړی
بی هادی پدی خونخواره لاره مه خه
معرفت لره ئی هر سړی پیدا کړه
د کلام په معنی هر څوک نه پوهیږی
لوی لیکر ئی د نمرود د جش مات کړ
هر عاشق چه د لبر مخ ورته ښکاره کا
چه فرزند قربان په دالار کړ خلیل دی
چه ئی بار د ښاه سپک طاعت ثقیل دی
رهنمای د دی رښتینی لار دلیل دی
د دنیا طالب شو ډېر د حق قلیل دی
د زبان لوستن اسان گران ئی تاویل دی
د مولا سپاهی هلك بق ابا بیل دی
که له سر او ماله تېر نشی بخیل دی

څلورمه نمونه

په ظاهر باطن چه گوری سبحان یو دی
د کثرت په حسابو نو غلط مشه
په صدف کښې در خالص په مار کښې زهر
رنگ رنگ گل خنی پیدا شی په پتی کښې
که لښکر حشم ئی ډېر لیده شی خه شو
د معشوق عاشق جامه واغوندی راشی
پری مؤمن کافر ماهی چندخه زیست کا
د مجاز په خو خادرو ئی مخ پټ که
صورتونه ډېر لیده شی جانان یو دی
مومنان هر خو انبوه دی ایمان یو دی
بارنده په هر خای ابرنيسان یو دی
چه گیاه پری زرغونپری باران یو دی
چه په حکم ئی عمل شی سلطان یو دی
عشق باقی شاهد مشهود بی گمان یو دی
پاک دریاب بېخده لوی بی پایان یو دی
د دولت د زړه انیس پټ عیان یو دی

پنځمه نمونه

زه اول چه له وحدته په کثرت شوم
هېڅ له خانه خبر نه وم چه زه خه یم
لاس او پښې مې غورځول په تاریکی کښی
بی بدنه مې بازی کړه په ډېر کاله
ناگاه نمر د معرفت را بانندی وخوت
د ناسوت عالم مې وکوة په حیره شوم
د کثرة په ډېر رنگو کښې غلت شوم
په غفلت له خپل وجوده په غیره شوم
پاک مولا اراده وکړه په صورت شوم
سر تر پایه سره یو ښکلی وحدت شوم

پادشاهی مې د دنیا په نظر هېڅ ده
مستغنی د درویشانو په صحبت شوم

له دې څو نمونو به معلوم شوی وی چه دولت څنگه شاعر و او د شعر په شپېلۍ کښې ئې څه ويل؟ د ده په عارفانه سندرو کښې هماغه د ميرزا عارفانه حيرت، صوفیانه وحدت، يو بل ډول مينه او بل راز عشق اورو، مگر د ميځانې مستی، د تهمت په کانو سنکسارېدل، د شیرینې دلبرې هم یادوی او لږ څه د صورت نبایست ته مایل او قریب معلومېږی لکه چه د دی لاندینی شعر له اشارت او اقتضا څخه ئې هم څه نه څه دغه مطلب څرگندېږی:

شعر دا دی:

څه نیکبخت هغه آدم دی	چه تا سره همدم دی
هر چه ته ئی همنشین ئی	بی تا نور چه غواری گرم دی
د باغ سروه دی خجل کړه	له الف دی قامت سم دی
دواړه کونه پکښې وینم	مخ دی عین جام جم دی
چه دی نه وینم که عیدوی	هغه ورځ زما ماتم دی
ښه دیدن دی رښتیا وایم	د زخمی زړونو ملهم دی
چه می زړه له غمه خلاص دی	هغه هسی ساعت کم دی
جانبازان پکښې گدېږی	عشق خونریز بی حده یم دی
نور عالم په بنادی ویاړی	د فقیر بخره تل غم دی
په باطل بد نظر نه کا	چه د حق په لوری خم دی
په هر څه چه څوک مین وی	هم هغه د ده صنم دی

په هر صورت د دغه يوولسم قرن په شعراو د ميرزا يا دولت په شاعرۍ کښې سره له هغو روښانه افکارو او عرفاني تجلياتو د جمال او عشق ستاينه او اغيزه هم وینو او پوهېږو چه دوی که هر څه وائی بیا هم شعر وائی او عشق د جمال ستائی، دوی هم بینائی په زیبائی باندی شیدا بولی او د لاله د زرگی په دا غونو باندی لکه د پسرلی وریځی اوبسکی تویوی، که څه هم په نظر کښې ئې ټول عالم پروت دی او هر څه وینی مگر بنادی ئې د اشنا په دیدن ده او په هر څه کښې د خپل یار ننداره کوی د همدی لامله په گلزار هم ډېره مینه کوی او د سترگو له روزنه د زړه شفر بولی، د یار دیدن خپل حقیقی ژوندون کښی او بی دیداره یو زمان هم نه پائېږی- کله چه د جمال په ننداره شی له خپل وجوده هم فرار کوی، مینه لکه وطن داسی بولی او محبت د انسان یو

عمومي قسمت شميری، عشق باقی کني او شاهد و مشهود هم يو بولی، د خپلی محبوبی مخ ته جام جم وائی او دواړه کونه پکښې کوری دا خبری که هره معنی ولری او د دوی په نظر کښې هر څه چه وی بیا هم د ښکلیتوب او عشق له محیط نه اوزی او هماغه شی معلومېری چه ټول شاعران ئې د شعر روح او جوهر یا هیولی بولی.

د خټکو دوره

خوشحال خټک چه هم پخپله د پښتو يو لوی شاعر او د پښتنو لوی سړی یادېږي او هم د پښتو د ډېرو شاعرانو پلار او نيکه دی د پښتو د شعر د یوې نوي دورې شروع کوونکی هم دی چه د پښتو په شعر کېنې ئې ښکاره تاثیر کړی او د پښتو د شاعرۍ هنکامه ئې زیاته توده کړې او ډېر شاگردان او پیروان ئې هم پیدا کړېدی - کوم شاعران چه د ده خپل زامن او نمسی دی پنځلس یا شپاړس تنو ته رسیږي چه په زامنو کېنې ئې لکه عبدالقادر خان، اشرف خان، صدر خان او په نمسیانو کېنې ئې لکه علیخان او کاظم خان شیدا د دیوان خاوندان او غوره شاعران تېر شويدي.

د پښتو د شعر افتتاح چه د روښان پیروانو په یوه خاص عرفاني ډول کړی وه خوشحال پکښې د کم و کیف په لحاظ بسط و انبساط پیدا کړ، هغه غوتۍ چه په هغه وخت کېنې ئې خپلې پانې نه وی پرانیستی پدی وخت کېنې وغوړېدې او د پښتو د بڼ خاموشی ئې د بلبلو په چغهار ماته کړه د ژوندانه نغمې له هرې خوا پورته شوې، څه چه د شعر دپاره لازم او ضرورو، هغه ټول پیدا شوه او هر راز غزلونه وویل شوه، د مینې او عشق سندرې په ډېری بی پروائی میدان ته را ووتلې او د پښتنو حُلمو په اتڼ کېنې د شعر اواز سره د تورو برېښنا هم وبریښېده، د ننګ او غیرت خبری په شعر کېنې را ووتلی او بی ننګو ته هم ډېری تانی ورکړی شوی.

د پښتو په شعر کېنې د پښتو نولې روح له همدغه وخت حلول وکړ او په ډېر قوت پکښې حماسی رنگ ښکاره شو. چه د ملکيار له حماسی سندرو څخه فرق لری او په ملی احساساتو مېنې معلومېږي.

دا دوره د یوولسم قرن له نیمائی نه شروع کېږي او په دغه وخت کېنې د خټکوادبي کاروان د خوشحال په مشرتوب او سالارۍ د خیبر او تیرا له غرونه هغه خوا را پیدا کېږي چه له مغلو او مغلوالی سره په شعر او توره دښمنی کوی او د پښتنو احساسات د پردو په مقابل کېنې را وېښوی یا په بل عبارت هغه کارونه چه فردوسی یوازی په شعر کېنې کړيدي دی ئې په شعر او توره کوی.

دې ستر قاید او د پښتنو ملی مشر ته یوازې شاعر نشو ویلی حُکه چه د تاریخ په افق کېنې ئې د اسمانی هلال غونډې سپینه توره هم خُلبړی - یوازی توریالی او ننگیالی هم ورته نه ویل کېږي حُکه چه خواږه او خوندور اشعار هم لری.

هوا خوشحال د پښتنو هغه بلبل دی چه په دا ئودی نغو کښې ئې مسیحائی اثر پروت دی او د بلبلو په ژبه خپل کام ته د پښتونولۍ او ننگ و غیرت سندری وائی.
خوشحال یوازې په پښتنو کښې نه بلکه په دنیا کښې هم ښائی داسې نظیر ډېر کم ولری چه څوک ئې په توره او قلم کښې ښه قضاوت ونکړی شی چه کوم صفت پکښې غالب دی او په کومه خوا کښې ډېر غښتلی او پهلوان بلل کېږی.
مونږ ده ته انصافاً ویلی شو:

برق د سپینې توري د ادب ښکلی رڼا سره
تایوه فانوس کښې جمع کړی په رښتیا سره
پخپله دغه نوموړی توریالی شاعر هم خپل ځان همدغسی معرفی کوی او وائی:

زده هغه سړی یم چه قلم واخلم په لاس	ناظر مې عطار دوی چه به څه کښې په قرطاس
نایب دی د تقدیر زما تدبیر په مصلحت کښې	صایب دی زما فکر د هرامر په اساس
د تورو په میدان کښې چه سودا وی د سرونو	هغه زمان مې کوره تل به سوړوی زما اس

دا د توری او ادب پهلوان یا په بل عبارت د قول او عمل خاوند چه د جنګ او جګړو په میدان کښې مهیبه ښه لری، د ښکلیتوب و جمال د نندارې په وخت کښې د پتنگ بیتابی او د بلبل ناقراری لری – کله لکه یو ننګیالی پښتون د جنګ او جګړو په ډګر کښې وائی:

د افغان په ننگ مې وتړله توره
ننګیالی د زمانی خوشحال خټک یم
په بل ځای کښې د عشق او مینې له اثر لاندې راځی او پدې ډول له نام و ننگه خپله بی پروائی ښکاره کوی:

د ناموس خبرې مه کوه خوشحال ته
عاشقان له نام و ننگه بی پروا دی
هوا د خوشحال زړه لکه یو ګلاب له ډېری نازکۍ سره تېره اغزی هم لری او په شنو پانو کښې سور او رنگین معلومېږی همدغه سبب دی چه په یوه مصرع کښې خپله توره تېره کوی او په بله کښې ولول زلفې پدې ډول یادوی:
توره چه تېرېږی خو ګذار لره کنه
زلفې چه ولول شی خو خپل یار لره کنه

خوشحال د پښتو او د پښتنو هغه شاعر دی چه وروسته تر یوه ادبی خزانه چه د پښتو د شعر د ضعف او مړاوی توب دوره ورته ویلی شو، دی لمړی سړی دی چه د شعر هنگامه ئې توده کړی او د یوه ادبی مجدد حیثیت ئې موندلی دی لکه چه دا مطلب دی پخپله هم پدې لاندې بیتو کښې بیانوی او د ځان په ښودنه کښې وایي:

خه خو غور باسه زما په حسب حال
په حکمت په نصیحت کښې مالا مال
په صفت د سترگو وروځو زلفو خال
که خبریم د املا په استعمال
په پښتو ژبه می مه غواړه مثال
گڼه شعر د پښتو و، غیر سیال
دوه مصری ئې د خفیف بحر دوه طال
نه صفت نه ئې تشبیه نه ئې مثال
پښتانه ئې پوهول ایزد تعال
پس له ما چه کا د شعر قیل و قال
پری وهی شیدا بلبله پرو بال
تر کابلې تر کشمیره تر بنکال
طبیعت ئې راکوی په استعجال
پکښې هر رنگه گلونه هر نهال
تر څلویښت زره په تېرشی په سړکال
چه مداح یم د دلبرود جمال
که پدا درنېری تله د اعمال
د بل چا په صفت نلرم یو قال
کارنامې لرم د جنګ او د جدال
پښتاپښت می هنر دا دی آل په آل
چه له درده مې په تن و لکه خال
بل پرهار به می په تن شویا په ډال
که ئې درست وجود په غشوشی غریال
پښتانه چه پرگنی خوری سیورغال

چه د شعر شاعر په مذکور وشو
قصیدې لرم غراله هره بابـه
په تعریف د دلبرانـو غزلونـه
طبیعت می عطائی نه د تحصیل دی
په فارسی ژبه که نور تر ما بهتر دی
بندو بست د پښتو شعر ما پیدا کړ
نه ئې وزن نه تقطیع نه ئې عروض و
د غزل نه ئې مقطع نه ئې مطلع وه
مکر زه ئې چه گویا په شاعری کړم
په دا بندو بست به نور تر ما بهتر شی
گلستان زما د نظم شگفته شو
گلدستی ئې لور په لور په ملک خپری شوې
هر مضمون ته چه د زره توجه وکړم
درست دیوان مې لکه باغ د علم گنج دی
د دیوان که می بیت بیت سره حساب کړی
په غزل په رباعی مې زره مین دی
په محشر به مینه ورمه د سنگدلو
زه مداح د هېچا نه یم بې د ښکلو
په ابا او په اجداد خان و سردار یم
پلار نیکه مې شهیدان دی گورته تللی
که د جنګ د پرهارونو درته وایم
یو پرهار به می لاروغ په وجود نه و
چه قضا د سړی نه وی سړی نه مری
دا همه زما د توری صدقه ده

خدایه هومره مهلت ورکړه په دنیا کښې
چه کاره کارونه سم کاندې (خوشحال)

نو څنگه چه خوشحال خان پخپله وائی د پښتو د عروضی شعر په لاره کښې ده ډېر کار کړی او پخپل وخت کښې ئې د پښتو په شعر کښې ساری نه درلود، مگر د پښتو د شعر آینده ورته ښه ښکارېده او له ځانه بهترو شاعرانو ته منتظرو، بی له ښکلوئې د بل چا مداحی نه کوله او د سنگدلو معشوقو مینه ئې محشر ته هم د خپلی تلی د درنښت دپاره وړېده - په دیوان کښې ئې هر راز کلونه او نهالونه شته او د شعر ګلدستی ئې تر کابل او کشمیره رسېدلی دی. د نظم ګلستان ئې هماغه وخت غوړېدلی و او شیدا بلبلی پرې تېرېدلی - طبیعت ئې د مضامینو په ورکړه کښې په ډېره بېره ورسره مرسته کوله او د دیوان بیتونه ئې تر څلوېښت زرو زیات و، مگر د جنګ پرهارونه ئې هم په تن لږنه و، او پښت تر پښته ئې دغه د سربازی هنر درلود - نو هر کله چه خوشحال سره له شعره د توري او ننګ و غیرت خاوند هم و، او سر و کار ئې له جنګ او جګړو سره و، طبعاً د ده په شعر کښې هم د ننګ و غیرت خبرې خورا ډېرې دی او د پښتنو د احساساتو تحریک پکښې زښت ډېر لیدل کېږي بلکه همدغه شی د ده د شاعری اصلی او اساسی برخه ګڼل کېږي.

که مونږ د ده ټول هغه اشعار را ټول کړو چه د پښتنوالی او ننګ و غیرت تبلیغ پکښې دی یا د ده فخر او حماسه بلل کېږي نو یو لوی کتاب ورځنی جوړېږي او پدې فصل کښې نشي ځایېدلی، ځکه په یوڅو مثالو او نمونو اکتفا کوو.

یو ځای پخپله یوه قصیده کښې خوشحال خان د خپل ځان او خپلو ملګرو توره او توریا لیتوب پدې ډول بیانوی:

لکه باز منګولی سرې کا پخپل ښکار
په اهار کښې شگفته شو لاله زار
په کړپه ئی هم روان کړ دندوکار
په لرزه په زلزله شوه په بار بار
هره ورځ د سپینو تورو خرېهار
سره یو د ننګ په کار پټ و اشکار
خود ځینو پښتنو نشته څه عار
چه څلوېښت زره مغل شوه تار په تار
اس اوشان هاتیان الجه قطار قطار
چه ئی وټکېده سر لکه د مار
چه مې وکښ تر مغلو خپل خمار
د هلوکوپه هر لوری نشته شمار

پښتنو ځلمیو بیا لاسونه سره کړه
سپینی توري ئی ګلکونې کړی په وینو
د خیبر دره ئې سره کړله په وینو
تر کړ په تر باجوړه سمې غرونه
په هغه لوری چه کېږي پنځم کال دی
درست پښتون تر قندهاره تر اټکه
ګوره څو جنګونه وشول په هر لوری
اول جنګ د لوری شاد د تهورو
خویندی لونه ئی په بند د پښتنو شوې
دوهم جنګ میر حسینی په دواښه کښې
بیا له پسه د نوښهر د کوټ جنګ و
چه زما په یاد دی لوی جنګونه دا دی

همیشه فتح و نصرت دی لا تر اوسه
 اورنگ زیب راته یو کال وشوچه پروت دی
 خزانې د هندوستان دی را خپرې شوې
 دا د هېچا په اتلس فکره نه و،
 بله هېڅ لیدله نشی پدا مینځ کښې
 پدا هسی وخت چه وخت د نام و ننگ دی
 پښتانه چه نور څه فکر کا نا پوه دی
 افریدی مهمند شنواری ګوره څه کا
 زه تنها پکښې په غم د نام و ننگ یم
 مرګ زما په پوهه ښه دی تر ژوندونه
 پس له دې ده بیا تکیه په کردګار
 په صورت خوار و حیران په زړه افکار
 سره مهران دی ننوزی په کهسار
 چه به دا کارونه شی پدا دیار
 یا مغل د منځه وړک یا پښتون خوار
 دا بی ننکه پښتانه کا څه رفتار
 بی له توری خلاصی نشته په بل کار
 د مغلو لښکر پروت پر ننګرهار
 یوسف زیه فراغت په کښت و کار
 د عزت سره چه نه وی زیست روزګار

همیشه به په جهان کښې ژوندون نه وی
 د خوشحال خټک به پاته شی یادګار

که مونږ د خوشحال په دیوان کښې غور وکړو او ټول اشعار ئې وګورو داسې راته ایسی
 چه دغه توریالی شاعر د ننگ و غیرت او پښتونولۍ په فکر کښې دومره ډوب دی چه په
 عاشقانه غزلو، د حوی په مرثیه، د ګلو او ګلزار په ستاینه او خپله هره نغمه کښې دغه
 اصلی مضمون ځایوی او هېڅکله د تورې او ننگ خبره له خولی نه غورځوی، وګورئ!
 یو ځای د خپل ګران حوی نظام نومی د مرګ ژړا پدی ډول کوی:

څه دا غونه ږدې په زړه باندي فلکه
 په لحد کښې هغه مخ خورې په چنچو
 کشکی ځوان د پښتانه په ننگ کښې مړوی
 چه د کام په ننگ کښې ومړ هغه ځویه
 چه نظام دی له ما بېل کړ خوا ئی ډکه
 چه د هېچا پرې پېزو نه وه ځوانکه
 نه چه ګوره لره روان شو له تلته
 په عالم کښې د خپل پلار غاړه کا لکه

په بال ځای کښې له خپلی معشوقی او لیلی سره داسې خبری کوی چه د سر ښندلو او
 خونخوار لارو، د خون او قصاص کلمات ورځنی اورېدل کېږی او سړی ښه نه پوهېږی
 چه دی اصلاً خپله مینه او عشق و محبت ښکاره کوی که د خپل شجاعت او زړورتوب
 سندرې وائی لکه پدې لاندې غزل کښې:

که زه نه وای عشق به تا لره بلل څوک
 وایه عشق دی چه ئی سر راته ګیاه کړ
 په پالنګ به دې دا هسې درختل څوک
 ګڼه زه په ځان مین د سر ښندل څوک

بدرگه که محبت را سره نه وای يك تنها به په خونخوارو لارو تلل څوك
ته می وژنه د قصاص اندېښنه مکره د خپل خون په توربه ونېسم يو بل څوك
تا پخپله سپينه خوله خوشحال ته ورکړه گڼه دی دا هسی شونډې ښکلول څوك

که چېرې کومه نوی تشبیه روا وی او د چا له تقلید لاندی رانشی ویلی شم چه خوشحال خټک د لوړو غرو باز دی چه د بلبل عشق پکښې حلول کړی او هماغه نغمه خدای ورکړېده.

یا په بل عبارت هغه بلبل دی چه د ښکار تېری منکولی هم لری. خوشحال که څه هم ټول عمر د جنګ او جګړو په سره اور کړېدلی دی بیا ئی هم د شاعری آب و تاب نه دی بایللی او نه ئې خپل لطیف ذوق ورک کړیدی لکه چه دا مفهوم دی پخپله هم پدی بیت کښې په شاعرانه ډول داسی ادا کوی:

که هر څو ئې په سره اور کښې لولپه کړی د یاقوت د اوبو ډار د ګداز نشته
مکر دومره شویدی چه د ده په عشقی سندرو کښې حماسی ټکی او شجیعانه روح هم پیدا شوی او یو پښتنی رنگ ئی ورکړیدی د مثال په ډول ئې دا لاندی غزله وګورئ:

که نیولی زرکه باز پرېږدی له چنګه زه به هم له لاسه پرېږدم شوخ و شنګه
ورپه ورکلی په کلی پسی ګرزه دروېزه که د دیدن مومی ملنګه
گل که هرڅو پیدا باغ کښې ښایسته دی که ئی وینې بیا اغزی لری له څنګه
خودې توان رسی په لوی دریاب کښې ګرزه په بېله کښې دې زوال وینم نهنګه
عاقبت به ککری ورباندې کښېږدی ترخراغ چه کین اوبسی ګرزی پتنګه
هغه یار که په پالنک راسره نشته دا هم شکر چه ئې بوی ځی له پالنګه
چه ئی زړه د معشوقو په مینه مست شی د هغو سړیو څه له نام و ننگه
د غمزی په تیغ ئې خوښ ښه ئی خوشحاله مړنی په روغ صورت نه ځی له جنګه

پدې غزله کښې اغاز او شروع پدی ډول شوېده چه دغه پښتون او ښکاری عاشق خپل ځان لکه یو باز داسی ګڼی او خپله شوخ و شنګه معشوقه له هغې زرکی سره تشبیه کوی چه د باز په منکولو کښوتلی وی. په بل بیت کښې که څه هم د دیدن په دروېزې پسی ځان ملنګ کوی او توره یا خانی هغه پلورېدی مکر بېرته ورته ځان نهنګ معلومېږی او یو لوی دریاب ئې په نظر کښې ګرزی. وروسته تر دی چه بیا د حسن او جمال ډیوی ته ګوری نو ککری ایښودل او د غمزی په تیغ ځان زخمی کول ورته ښه ښکاره کېږی او د

خپل مړنتوب په تقاضا له دغه جنگه روغ صورت تلل ورته ښه نه ښکاره کېږي. همدغه شان په یوه بله غزله کېږي وائي:

په څه دود ئې ځای نیولی ستا تر څنګ دی	د رقیب خبره مه منه بدرنګ دی
زه چه ډېر ډېر ستا له ډېره جوړه ژاړم	تردوو چشمو می چشمه بحر د ګنګ دی
ښاپېرېه دی په هورته هورته ګرزی	نن پدا لوری د ستا د با هوشرنګ دی
لاس ئی مه پرېږده له لاسه خولی ئی واخله	پرېوتلی په یاغی راجا قلنګ دی
په زړه مینه محبت په خوله کنځل کا	چه عجب زیبا د دوه مینو جنګ دی

وګورئ! پدې غزله کېږي لمړی ځل ځان له ډېره جوړه دومره ژراند ښی چې د ګنګ بحر ورته هېڅ دی مګر په آخره کېږي د خپل هغه اصلی خوی او طبیعت په اثر کېږي له یاغی راجا نه قلنګونه اخلي او هغه جنګ چه د خولی اخستلو په وخت کېږي ئې له خپلی مینې څخه ویني زیبا بولی او بی له جنگه خپله غزله نشی ختمولی.

دغه شان د ده په اکثرو غزلو کېږي سره له عاشقانه نیازه د زور او قوت توری او ټوپک ننګ و غیرت، شجاعت او سربازی خبری هم اورېدل کېږي مګر د غزلو آب و تاب ئې په ځای وی او نه ورځنی ببخونده کېږي، نو ویلی شو چه دا د توری او رزم شاعر په غزلو او بزمي سندرو کېږي هم د استادۍ حق لری او د ستایلو وړ دی ځکه چه دی د مینې او عشق له پانګې چه د شعر حقیقي سرمایه ده هماغسی برخه لری لکه چه د پښتونولۍ او ننګ و غیرت په دنیا کېږي ئې لری او څنګه چه د پښتونولۍ له عالمه خبر دی هماغه شان له عشق او مینې، می او ساقۍ، سوز و ساز او عاشقانه دردونو سره هم آشنا دی د همدې لامله وائي:

چه څه درد د عشق لری تری به ځایږم	که مومن دی که کافر دی که جهود
چا به بی د عشق له کاره بل کار نکړ	د خوشحال د خولې ویل که چا منلی

هو! دا توریالی عاشق مونږ ته پخپل عجیب و غریب ژوندون کېږي هر هر څه رانیئ او په حیرت کېږي مو اچوی چه دغه راز عاشق او په جمال مین سړی څنګه دومره نورو چاروته وزګارېږي او د زمانې ننګیالی ورځنی جوړېږي یا په بل عبارت څنګه د دغومره سخت او کلک زړه خاوند څخه دغسې شاعر جوړېږي شی. همدغه یو سړی دی چه کله سپاهی، کله شاعر، کله مبلغ او کله صوفي کېږي هم. په ځینو ځایو کېږي وائي:

په جهان د ننکيالي دی دا دوه کاره
تر مطلوبه پورې شرط د رسېدو دی
که په توره ئې جواب ورکړی مردی ده
که آسمان دې د مزرې په خوله کېږي ورکړی

یا به وخورۍ ککړۍ یا به کامران شی
که تمامه لار الوده شی په وینو
که وجود دی څوک ازار کاندې په چوب
د مزرې په خوله کېږي مه پرېږده همت

او خپل ځان هم پدې ډول مونږ ته راښی:

هر ملخ د سربازی له هنر څه زده
لا تر اوسه ئې ماغزه په قرار نه دی
لا په خوب کېږي په لرزه پرېوزی له کټه
که پدا دوره می گوری هغه زه یم
درست جهان مې ومغل وته خیبر کړ
ځینې څه لوئی دعوی لرم په زړه کېږي

چه پدا هنر کېږي سربندی پتنگ دی
چا چه ما سره وهلی سر په سنک دی
چه د چا تر غوروزما د تورې شرنگ دی
چه مې داغ په خاطر اېښی د اورنگ دی
ځای په ځای ئې پستانه وته قلنک دی
ولی څه کړم چه پښتون واړه بی ننک دی

مگر سر له دی ټولو خبرو کله چه د مینې عالم ته راځي نو بیا وائي:

د خانۍ د تورې ځای نشته په عشق کېږي
که تر نوم او تر ننک تیر شوم پروا نشته
د عاشق له نام و ننکه سره څه دی
معشوقې وته مریۍ اوسه خوشحاله
عاشق هر کله قدم پر ننک و نام ږدی
څه می غم که اشنا مومم په پېغور کېږي

اوس به مو پېژندلی وی چه زمونږ دغه نوموړی شاعر د عشق په کوڅو کېږي بل څوک دی
او بل سړی ورځنی جوړېږي څوک چه په رښتیا شاعر وی او شاعرانه مزاج لری هغه په
شعر کېږي همدغومره رنکونه لری او په وینا کېږي ئې هر هر څه پیدا کېږي، کله لکه یو
هوښیار سپین ږیری خلقو ته نصیحتونه کوی او کله لکه مجنون د لېونتوب صحرا ته
اوزی، یوه ورځ د دنیا په لوړو ژورو، تورتم او رڼا، لمر او سپوږمۍ، باد و باران کېږي
فکرونه کوی او د یوه صوفی یا فلسفی ګمان پری کېږي مگر بله ورځ خان او ملک شی
چه د جنگ و جګړو او ننک و غیرت خبرې کوی.

که دغسی سړی مو کله نه وی لیدلی راشی خوشحال خان خټک پخپل شعر او دیوان
کېږي وګورئ او ورته ښه ځیر شی، د ده په وینا کېږي سړی ته هر هر څه معلومیږي او
سړی پری هر ګمان کولی شی، څوک به ئې د ځینو خبرو په استدلال د صوفیانو په ډله
کېږي شمېری او ځینې به ورته فلسفی وائی څوک به ئې یو څه بولی او څوک بل څه مگر

که سړی ورته شاعر ووائي او یو رښتیاڼی شاعرئی وبولی دا نوم د ده په ټولو ویناو او ټولو اشعاو بڼه صادقپری او هېڅ اعتراض نشی واردېدلی ځکه چه شاعر همدغه معنی لری چه د هر چا له حال او زړه نه خبر شوی وی او په دغو ټولو خبرو پوهېږی یعنی کله د ښادمنو په خندا او کله د غمجنو په ژړا قسم خوری په یوه بیت کښې د اسمان ننداره کوی او په بل کښې زمکی ته را ښکته کېږی، کله غم او کله غمخور شی، په یوه مصرع کښې ئې آه او په بله کښې خوشحالی وی.

یو ساعت د دنیا بی وفائی بیانوی او بل ساعت د امیدواری سندرې وائي. که چېرې د خوشحال خان دیوان ولټوو، دغه راز ټولی خبری پکښې پیدا کولی شو او راته معلومېږی چه د شاعر په وینا کښې هر رنگ خبری پیدا کېږی، د ده د جنګ او جګړو خبری او د مینې او محبت سندرې خو مو د نمونو په ډول واورېدلی، اوس ئې څه عرفانی سندرې هم واورئ چه د فلسفی او تصوف رنگ و خوند پکښې لږ لږ لیده شی.

لمړنۍ نمونه

درياب څه د جالې دپاره نه ځی که څوک وائی	پخپله رضا درومي جاله هم ځان سره بیائی
په غرونو واورى اورى بارانونه په ملکونو	له هېچا خبرنه دی چه په مونږه هم څوک پائی
په دولس برجه گرزى نمر پوره په دولس میاشتی	په دا خبردارنه دی چه صیفی دی که شتائی
په درست جهانکښې گرزى باد حیران په څلور کنجه	په هر لوری چه گرزى نا خبر چه څه پیمائی
مېوې غلې گلونه ځنې رنگ رنگ نعمتونه	له مخکې پیدا کېږی مخکه پروته گل ولائی
څلور واړه عنصره چاکران دی ای خوشحاله	چاکر هغه خدمت کا چه صاحب باندی فرمائى

دوهمه نمونه

خلق نادیده دی په خبرو پسى ځغلی	ځار تر عارفانو چه په حال دی پوهېدلی
دواو یا مذهبې پکښې هومره قیل و قال	واړه سرهوا پخپل مطلب پسې دی تللی
ډېر دی کتابونه مشتمل په دېرش حرفونه	کل واړه که گوری له الفه دی زوولی
سل ښی سل سیه چه تی مات په یوه ځای کړی	سل به بلل نشی سره یو دی مالیدلی
واړه نور د لمر دی هم د ننه هم د باندې	هر چیرته دا نور دی په هر ښه په هر کلی
زه خوشحال خټک یم درندانو په مذهب	نور ویل می نژده مختصر دی مالیکلی

دریمه نمونه

وزېږی له نوحه د طوفان په موج فناشی	زوی د اذر ومومی له ناره نه نجاة
کار د بل حکیم دی چه څه کاندی هغه کېږی	واړه سر درگم دي دا ابادا امهاة

د خپل د ساعت د طبیعت دی که د نور څه
 هومره علم زده کړی چه پرېستوته سبق ورکړی
 رددي که مقبول دی که معقول که نا معقول دی
 سر په سجده کېږدی وائی نمونځ کوم خوشحاله
 نیک زېږی له بدوله بد ذاتونه نیک ذات
 بیا هم خبر نه وی د جهان په ترهات
 ګوره ننداره کړه تر دادم مه وهه زیاده
 زړه ته نظر نکړی پکښې ځولات و مناة

څلورمه نمونه

دا چه وائی چه دا بد کړی یا دا ښه کړی
 څه چه اوس و وایه خلقو ته رسیږی
 په یوه مخکه یوه باغوان کرلی
 د سحر ګټه ډېره ده تر هر څه
 که رښتیا وایم زه نه یم وایه ته کړی
 چه دې کړی په ازل دی هغه کړه کړی
 عباسی ګلونه زېږو سپین ورسره کړی
 ځینې ځینې ورته وینښ ځینې اوده کړی

الوده لرلی درغلی درگاه ته
 هېڅ می نږده چه بد حال د خوشحال څه کړی

خوشحال که څه هم په شعر او ادب کېږي د هر راز مضامینو خاوند دی او په دیوان کېږي
 ئې هر راز موضوعات پیدا کېږي چه ځینې کسان به پکښې تصوفی مسایل پیدا کوي او
 ځینې به پکښې علمی شواهد ومومي، څوک به ئې یو اخلاقی معلم او مربی بولي او
 بعضی به نور نور نومونه پري ږدي مگر وروسته تر یوه عمومي نظره هر چاته معلومېږي
 چه دی اصلاً د پښتو یو رزمی شاعر دی او په اشعارو کېږي ئې د نارینتوب او ننگ و غیرت
 روح ډېر خلېست لري. پدی کېږي هېڅ شک نشته چه خوشحال یو پیاوړی شاعر او په ټوله
 معنی د پښتو شاعر دی ځکه چه دی خپل شعر او شاعرانه طبیعت له پښتنو نه نه دی بېل
 کړی او کوم بل عالم ته ئې نه دی بېولي، ښائی چه مونږ په پښتو کېږي ځینې ډېر ښه
 شاعران پیدا کړو چه د محض شاعریت په لحاظ به ډېر لوړ مقام لري مگر په شعر کېږي به
 ئې د پښتونولۍ مظاهر نه وي او د کلام له روح او خصوصیت څخه به ئې دا نه
 معلومېږي چه دا پښتون شاعر دی او د پښتونولۍ له افکارو سره د شعر او شاعری دنیا ته
 راغلي دي مگر د خوشحال شاعری داسی نه ده او د ده پښتنواله د ده په شعر کېږي لکه
 لمر ښکاره دی، د همدی لامله د پښتو لوړه ادبی جایزه د ده په نامه ورکول کېږي او دا
 امتیاز په ټولو پښتو شاعرانو کېږي یوازې د همدې په برخه شویدي ځکه چه د ده اشعار
 لفظاً او معناً، فکرأ او روحاً د پښتو اشعار بلل کېږي او د پښتو روحيات او پښتنی تخیل
 پکښې له ورا خلېږي- که فرضاً کوم مقتدر شاعر د ده دیوان په بله ژبه واړوي او له پښتو
 قالب نه ئې وباسي بیا ئې هم خلق پېژني چه د یوه پښتون خبری دی او په پښتو اړه لري
 د ده په اشعارو کېږي علاوه له پښتنی روح او فکر څخه ډېری نوری خبری هم شته چه د

پښتنو حال و احوال او خوی و خصلت څرگندوی، ځینو پښتنو ته بد وائی او د ځینو ستاینه کوی، د ځینو قومونو یو راز عادات او د ځینو بل راز خویونه نښی چې پدې باب کښې کله کله خبرې او قیافې هم بیانوي او خبره ئې هجوی ته رسېږی ځکه چې دا زورور شاعر پخپل تنقید کښې هم پوره زړورتوب او صریحه لهجه لری چې ځینو خلقو ته پېغورونه او تانی ورکوی او ځینو بی ننکو ته په ښکاره کنځلی کوی چې دلته ئې مثالونه او نمونی ښودل ښه نه ایسی او ضرورت ورته نشته.

خوشحال خان که څه هم پخپلو اشعارو کښې یو بی قیده او بی پروا سړی معلومېږی او داسی ایسی چې ده به د ښکلو په مینه او حسن پرستی کښې نور هر څه هېر کړی وی مگر سره له دی یوه خدائی مینه ئې هم په زړه کښې پرته ده او دغه محبت ئې هیڅ کله نه دی هېر کړی، یو ځای خپله دغه مینه پدې ډول ښکاره کوی:

خدایه که زه تا ته نزدی کېږم په افلاس	زرمې کند په غاړه کړه یومات کجکول په لاس
ته که پدا خوښ ئې چې خاوند د ملک و مال وم	مال و ملک مې هومره کړی چې تېروی تر قیاس
توان د طاعت را کړه چې اخلاص ورسره مل وی	نه هغه طاعت چې شی په رسم و په لباس
یا باري کریمه! د خوشحال خټک دا خواست دی	تل د ده په زړه کښې لری ټینگ د دین اساس

خوشحال لکه څنگه چې د پښتنی ننک د په ځای کولو ارزو لری د خدای د بندگی او اطاعت ارزو هم ورسره ده او په بندی خانه کښې لا دواړه نیتونه پدی ډول ښکاره کوی.

پس له بنده دی دا عزم	د خوشحال د خاطر جزم
یا نیولی مخ مکې ته	یا مغلو سره رزم

عبدالقادَر خان خټک

وروسته تر خوشحالخانه د ده زامنو او لمسیو هم د پښتو شعر په ښه شان پاللی او د دولسم قرن تر آخره پوری د خټکو د سرشار طبیعت موجهه او خپې نه دی ناستی د خوشحال هر زوی او لمسی د شعر جنډه جکه کړی او مونږ ته ئې په شعر کښې ادبی شاهکارونه پرې ایښي دی چه دلته د اختصار له کبله یوازی د عبدالقادَر خان په شعر او شاعری لږه رڼا لوېږی.

عبدالقادَر خان د خوشحال خان زوی چه تولد ئې د (۱۰۶۲) په شاوخوا کښې او عمرئې تخمیناً د شپږتو کالو په حدودو کښې معلومېږی د پښتو په شعر کښې یو خوږ دیوان او په پښتو کښې نور ښه ښه تالیفات او آثار هم لری، په شعر کښې ئې سادگی او روانی څرگنده ده او د بداعت جنبه ئې هم قوی ده، د ده د شعر مخه د مینې او محبت لور ته زیاته معلومېږی او هغومره چه خوشحال خان پخپل شعر او شاعری کښې حماسی آهنگ درلود، دی ئې نلری، په اشعارو کښې ئې څه ډېره زیاته مبالغه او شاعرانه اغراق هم نه لیدل کېږی، د عشق او مینې اظهار هم په یوه معتدل ډول کوی او پدی باب کښې د خاموشۍ طرفدار دی – دنیا او عالم ورته د جمال مظهر ښکاره کېږی او لکه یو صوفي په هر څه کښې د خپل دلبر مخ او جلوه وینی، له همدغې لاری دی هم د وحدت الوجود فلسفې ته نږدی کېږی او د عشق عظمت د جمال او جلال اثارو ته په یوه ډېر وسیع نظر کوری. دا مضمون ښائی چه ډېرو شاعرانو ادا کړی وی او په مختلفو پیرایو کښې له نظره تېر شوی وی مگر عبدالقادَر خان ئې پداسی ډول بیانوی چه سړی ته بیخي نوی او ناڅکلی مضمون ایسی، پدی لاندی بیتونو کښې ورته ځیر شئ:

که په تور کښې جلوه گرشی که په سپین کښې
که په سترگو په رخسار او په جبین کښې
د صناعان په دود ئې وړان کاندی په دین کښې
بلبلانوته ښکاره شی په نسرین کښې
قهر مهر ئې په تریخ او په شیرین کښې
نه به و، هومره خواږه په انکبین کښې
چه ئې ځای نشی په چرخ او په زمین کښې
که دی نشته شک گمان پخپل یقین کښې

دلبر مخ راته ښئ په هر آئین کښې
که په زلفو کښې ځای وکا زړه را کاري
کله کله په ترسا کښې مخ څرگند کا
په څراغ کښې تجلا وکاپتنک ته
نور و نارئې د جمال جلال اثر دی
که اثرئې د لبانو پکښې نه وای
لویه خدایه عشق یوڅه رنگه لوی شی دی
په هر څه کښې کوره یار عبدالقادَره

له دې شعره دومره معلومېږي چه د ده په نظر كښې جمال او ښكليټوب، عشق او مينه دغه شي نه دي چه عام خلق ورته كوري او تعبيرونه ورځني كوي بلكه د عرفان او تصوف له لوري ئې ورته كتلي او په شعر كښې ئې عارفانه كيف پيدا شويدى.

په يوه بل حاي كښې هم په يوه سندره كښې لمړي حل خپل عشق سړي ته داسې ښي چه كومه ښكلي او دلبره معشوقه په مخ ورغلي ده او ده زړه پري بايللي مگر په اخره كښې معلومېږي چه دى په يوه مجهوله ليلي مين دى چه يوى بربښنا غوندى ئې ترسترگو شوى او بيا وركه شوېده چه دى ورځني هېڅ خبر نه دى او نه پوهېږي چه ځمكي ته ولاړه او كه آسمان ته وختله؟ څه شوه او چيرته ولاړه؟ سندره دا ده:

د نمر په شانه لا ترې روښانه په ښكلي مخ وه هغه تكاره
سر تر قدمه ثابت ه روغه له هره عيبه پا كه ويزاره
په خيال خيال تلله نظر ئې تگر، هرگز وچاته له كبر و عاره
هېڅ نه پوهېږم چه چيرته دا شوه راته ووايه اي خبرداره
مقصود ئې دا دى عبدالقادر اوس پسې كرز ه سینه افكاره

په لاره تلمه په مخه راغله يوه دلبره پري رخساره
بى ميوسته خوله نيست وهسته ډكه له نازه خالي له نيزه
مخ ئې څرگندونظر پري بندو، دمخ شغلې ئې دمخ حجات وې
له ما غايه لكه بربښنا شوه په مخكه لاړه كه په سما شوه
هوس ئې ويو غم ئې را پرېښود داغ ئې بيانوى را باندې كښېښود

د عبدالقادر خان په عاشقانه غزلو او سندرو كښې سړي د شهوت پرستۍ څه ډېري مظاهري نه ويني او نه له خپلي معشوقې نه هر هر حاي په غټه خوله د بوس و كنار سوالونه كوي د ده له اشعارو نه سړي استنباط كولى شي چه دى محبت په تور او سپين پوري مربوط نه كنى او نه هغه څوك صاحب جمال بولى چه كړه وړه ئې ښه وي بلكه عشق يوه ازلي برخه او حسن هم يو اثر بولى چه له تور او سپين، كړو وړو څخه ما سوادى - پخپل يوه شعر كښې چه دى د وصال د شپې تصور او آرزو كوي داسې ايسې چه دى له خپلي معشوقې نه ديوى رښتيانى ميني طمع لري او بى له دلدارۍ نه نور هېڅ نه غواړي يعنى همدا ارماند لري چه زه په خير خير ستا مخ ته وگورم او پخپلو اوښكو او ژړا كښې درته د خپلي ميني اظهار وكړم ته را پاڅېږې زما اوښكى پاكې كړې، ډاډ راكړى، او دلاسا مې كړى، په آخر كښې ته هم راسره وژاړي او دواړه د دى دپاره چه يو د بل بيلتون ونه وينو خپل مرگ له بل نه د مخه وغواړو او هر يو بل ته د ډېر عمر دعا وكو.

شعر دا دى:

ته ناظرو خپلو پښو ته له حيا شپې
د غنچې غوندي اوده په غېږ زما شپې

زه دې درسته شپه خير خير و مخ ته گورم
چه خوب درشى سر زما په زنكون كېږدې

ز دې مخ ته کاته کړم په ورت ورت ژاړم چه اخر به يوه ورځ له ما جدا شي
 زما اوبسکې په رخسار د تاير بو وزي وينس له خوبه لکه گل په شبنم بيا شي
 په رويمال مې اوبسکې وچې کړې ډاډ را کړې زه فرياد کړم ته زما په دلاسا شي
 تينکوې ژړا زما د زړه د پاره چه غربوزور درباندي وکړې په ژړا شي
 زه تر تالمړې مرگ غواړم ته ترمانه زه و تاته ته و ما ته په دعا شي

پدې بيتو کښې علاوه پدې چه يوه مجرده او پاکه مينه پکښې جلوه کوي او سړي پوهوي چه د يوه شاعر زړه څه غواړي؟ او څه ارزو لري؟ ډېر نازک کيفيتونه او شاعرانه نکات هم پکښې شته چه د تصوير او تعبير په لحاظ يو خور او ساده شعر گڼل کېږي - د يوه عاشق ځير ځير کتل ارومرو د دې باعث کېږي چه معشوقه له ډېرې حيا خپلو پښو او د زمکې خواته وگوري او بيا خپل سر د خوب په وخت کښې د خپل مين په زنګانه کېږدي چه هغه ورځني داسې تعبير وکړي چه لکه غنچه زما په غېږ کښې اوده شوه، پدې وخت کښې طبعاً دې ديوي ورځي د جدائي په غم ژاړي او اوبسکې ئې د هغې په مخ توپيري هغه راوينسېږي مگر شاعر ئې داسې بولي لکه گل چه په شبنم راولېږي او غوړېږي په دغه حال کښې چه معشوقه خپل عاشق د خپل هجر په غم کښې ژړاند وينی زړه ئې سوزي او دغه قيمتي اوبسکې پخپل رويمال وچوي، ده ته ډاډ او تسلي ورکوي مگر ژړائي نه درېږي او هماغه شان ئې مړې مړې اوبسکې پر مخ راځي په اخر کښې معشوقه هم که هر څو خپله ژړا تينکوي بي اختياره په ژړا کېږي او د خپل مين د بلي ورځي بېلتون ورته دومره گران ښکاره کېږي چه د خپل مرگ ارزو تر هغه پخوا کوي او دواړه يو بل ته يوراز دعاگانې کوي چه په حقيقت کښې هر يو د بل د دعا نه قبلېده غواړي.

دا خوړ ژبي او مقتدر شاعر به مو د دې څو شعرونو په رڼا کښې څه نه څه پېژندلي وي او د شعر رنګ و کيف به ئې هم لږو ډېر معلوم شوي وي او س ئې يو څو نور شعرونه هم د نمونو په ډول وگورئ ځکه چه د يوه شاعر شاعري څنگه چه له خپلو اشعارو معلومېږي هغومره تبصره کونکو په وينا کښې نه معلومېږي او کېدې شي چه ليدونکي ئې په اشعارو کښې بل شان وپېژني.

لمړۍ نمونه

حقيقت د عشق په خوله ويلی نشی دغه اور بی دله نور سهلی نشی

همسايه می په شپه خوب کولی نشی	درسته شپه ناری وهم د یار له درده
په اوسپن خنځیر دا مست تړلی نشی	د زړه مست لره د زلفو خنځیر بویه
پکښې یو د یار په رنگ لیدلی نشی	پدا باغ کښې ډېر گلونه شکفته شوه
چاوی دا چه تور نرگس موندلی نشی	ما د یار د مخ په باغ کښې دی لیدلی
چه یو گوت ئی کاینات زغملی نشی	په هر دم عبدالقادر هسی پیالی چښی

دوهمه نمونه

په اصیل او په کمین راغلی نه دی	محبت په تور په سپین راغلی نه دی
په ارشاد او په تلقین راغلی نه دی	عشق عطا ده ازلی چه په چا وشي
د دی خواست هرگز آمین راغلی نه دی	بیهوده په عشق کښې خواست کوی د صبر
په دا شان خوځ په زمین راغلی نه دی	په راتله ئې بښایسته د ځمکې مخ شه

په دکان د عطار هومره خلق پندوی
خو په زلفو غبرین راغلی نه دی

دریمه نمونه

خوځ به وائی هسی چه نمر ستا د مخ مثال دی	مخ دی لکه نمر دی تر نسبت ئی نمر مثال دی
یار چه لیده نشی تر دکن لری دېوال دی	سخت دی په سړی باندي نیژدی بېلتون تر لری
ما په دواړو سترگو قبول کړی دا وبال دی	وائی چه وبال دی چه نظر کا وښه مخ ته
نه چه کړه وړه ښه لری هغه صاحب جمال دی	حسن یو اثر دی چه په مخ کښې د چا وشي
خو خلق پری مست شوه دی لاهسې مالامال دی	خه برکت ناک دی د عشق خم ورته حیران یم
اور می د ټپر چه سر وهلی تر مقال دی	هر چه سوختگان دی په خاطر به ئی لگېری
خه شو که په کور کښې دنیا نلری کتکال دی	زړه لری بډای عبدالقادر تر بادشاهانو

څلورمه نمونه

په ژړا ژړا بېل شوی مین غواړه	زړه مدام راته ویل کاندی چه ژاړه
لېونیو غوندی گرز په ویجاړه	په طلب ئې د دنیا ودانی پرېرده
د ناموس پروا هېڅ مکړه وئی نغاړه	مسلی دبی ننکۍ ورپسی لنک کړه
مانیولی دی د یار زلفینی دواړه	د مکې خنځیر دې نور نیسی په لاس کښې
په محنت سره سره زر خپری له کاړه	په خواری مونده شی کام له ډبر زړونو
که نور مست وی له شرابه یا لتاړه	تل دیار په مینه مست عبدالقادر دی

پنځمه نمونه

د مېړونو هغه شته چه د تا نشته	مه وايه چه زما نشته د چا نشته
سترگوربه خه باور ورباندی کاندی	که رانده ناری وهی چه رڼا نشته
د سبا په حال غوتی د نوبهار زده	د خزان وهلی وائی سبا نشته
ستا په بوی چه همکي رانده بېنا شول	ستا له بویه بی یعقوبه اشنا نشته
وائی خارو خس جارو کړه چه زه درشم	خارو خس خوبه هم زه یم بی ما نشته
هر سحر سترگی د گل په اوبو ډکی	پدا باغ کښې بی ژړلو خدا نشته

شپږمه نمونه

دریغه نور غمونه لرې شوای له دله	پکښې غم د خپل اشنا وی تل تر تله
شبنم وصل د گل بیا مونده خموش شو	تری محرومه شوه چه شور کاندی بلبله
ښه چه ژبه دی قلم شوه په مجلس کښې	شمع تا چه د خپل سوز قصه وبله
عاشق هېڅ د عشق له سوزه خبر نه و	دا لمبه پری معشوقی ولگوله
د فانوس پرده کښې خراغ کله پتېږی	که ئې مخ په پلوپټ و مالیدله
په ماتم د پروانه چه ځان ئې وسو	شمع او پرتندی بل کړ کرزېدله
درسته شپه دې په ماتم عبدالقادر کړ	نه بی غمه په پالنگ باندی خمله

عبدالقادر خان پخپل شعر کښې تصوفی مضامین هم راوړی او داسی معلومېږی چه پدی خوا کښې هم ښه عمیق معلومات لری یا په بل عبارت د عارفانه سندرو او صوفیانه مزاج خاوند هم دی، دنیا ته هم په کم نظر ګوری او د زاهد په مقابل کښې د رندانو ملګری دی لکه چه وائی:

د زاهد شرب جدا د رند جدا دی له ماهی به کله کار د سمندر شی

پدی بیت کښې چه دی کوم مثالونه د زاهد اورند دپاره راوړی معلومېږی چه دی دی دواړو ته په څه نظر ګوری او کوم لورته میل لری – د ده د تصوفی افکارو او صوفیت رنګ له دی شعره هم معلومېږی.

چه وجود د ذری شته هومره ذره ده	خوچه محوه خپل وجود کاندی اقتاب شی
د هستی نوم هغه وخت ورباندی ښائی	میخته چه له محیط سره سیلاب شی
د عنصر له چار دېواله چه راووزی	اروپده لیده ئی واړه بی حجاب شی
وهر لوری ته چه مخ کا نمونځ ئې کېږی	چه قبله ئې دیار مخ وروځی محراب شی
په ځنبل د سترگوځی تر شرق وغربه	تر نظر د عارفانو تله شتاب شی

د مهمندو دوره

رحمان بابا او حمید

د خټکو دوره لا هماغسې په قوت کښې ده او د خوشحال شاعری په هماغه پوخوالی د ده په زامنو او نمسیانو کښې ځان ښکاره کوی چه ناڅاپه د مهمندو په کورنۍ کښې د شعر او ادب دوه پاڅه استاذان او امامان پیدا کېږي چه یو عبدالرحمن بابا او بل ماشوخیل حمید دی، د دوی شعر او شاعری له پخوا وخته بل راز ایسی او هر یو د پښتو شعر ته نوی رنګ ورکوی، دا رنګونه د پښتو روستیو شاعرانو ته ډېر ښه ښکاره کېږي او کونښن کوی چه خپل شعر پری رنګین او ښایسته کړی، یعنی څوک د یوه او څوک د بل شاگردی کوی – دا دوه نوموړی او پاڅه شاعران په ټولو پښتنو کښې یو عام شهرت پیدا کوی، او لري نږدې ټول پښتانه ورته په درنه سترګه کوری.

داسې پښتون به نه وی چه دغه د شعر او ادب مشران به نه پېژني او نه به ئې ستایي – په ډېرو ادبي محافلو کښې کورو چه د دوی په شعر او شاعرۍ خبری کېږي او هر څوک ورسره مخصوصه دلچسپي لري ځکه چه دا دوه منلی استاذان لکه دوه غټ او روښانه ستوری وړاندې وروسته دنیا ته راغلي او هر یوه له ځانه سره نوی رڼا راوړې ده.

رحمان بابا د پټې خزانې په استناد په ۱۰۴۲ کښې یعنی تر خوشحال خان خټکه شل کاله وروسته زوکړی او تر ۱۱۱۸ پوري ئې ژوند یقینی دی – د حمید د زوکړی نېټه د پښتانه شعراو په وینا په ۱۱۰۰ کښې معلومېږي چه تر ۳۷ کلنۍ پوري ئې ژوند په یقین سره معلوم دی نو دوی دواړه د خټکو د شاعرۍ په عین شور و زور کښې پیدا شويدي او د دوی په مقابل کښې خټکو پیاوړی شاعران درلودل، خوشحال خو خپله تر ۱۰۸۰ پوري ژوندی ښکاره کېږي او سړی ویلی شی چه د رحمان بابا د شاعرۍ ابتدا او د ده انتها به سره یو ځای شوی وی، او که فرضاً د رحمان بابا شاعری تر خوشحالخان وروسته شروع شوی وی نو په خټکو کښې خو لکه عبدالقادر خان او اشرف خان هجری او داسې نور ښه ښه شاعران موجود و، او د خوشحال خان د کورنۍ روستی شاعر علیخان خټک چه تر ۱۱۱۸ پوري ئې د ژوند پته لګېږي د یوې ښې قریحې او قوي شاعرۍ خاوند دی او سړی ویلی شی چه د دغسې پیاوړو او پخو شاعرانو په وخت کښې دغسې امتیاز او شهرت پیدا کول لکه رحمان بابا او حمید چه ئې لری څه آسانه کار نه دی – په داسې وخت ډېر قوت په کار دی چه یو شاعر خپل ځان او خپل شعر عام او مشهور و مقبول کړي.

او روستنی شاعران لکه پیر محمد کاکړ چه د خپل وخت ممتاز او پوخ شاعر دی د رحمان بابا شاعرۍ ته پداسې نظر وگوري چه د خوشحال تشبیه ورسره وکړي او و وائي: هېڅ تر شعر د رحمان به ډېر کم نه وی ومنصف ته د خټک خوشحالخان شعر

دا معلومه ده چه هر څوک چه یو شی له بل سره مشابه کوی نو هغه بل ئی په نظر کښې زیات ښکاری او ښه ورته ایسی- هر کله چه دلته د خټکو او مهمندو د شاعرۍ مقایسه او موازنه مطلب نه دی نو له دی خبرې تېرېږو او د مهمندو د دغو دوو مشهورو شاعرانو د شعر او شاعرۍ رنگ په لاندینی ډول لږ او ډېر ښیو:

د دوی د شاعرانه فیضان او سپېڅلی نور څخه ډېر تیاره کورونه رڼا شوي او ډېرو ځایو ته ئې سپینی پلوشی رسېدلي دي.

د دوی ادبی مکتبونه تر اوسه پورې داسې جاری دی چه د تعطیل ورځی او جمعه یا پنجشنبه پکښې هېڅکله نه وی. د دوی د شاعرۍ دوه لوی بحرونه که څه هم څنګ په څنګ او یو ځای بهیري مګر بیا هم یو غیبی برزخ د دواړو تر مینځ شته چه یو له بله ئې په هر څه کښې بېلوی او هر څوک ئې فرق کولی شی.

د دوی د ادبی گلزارونو رنگ و بوی له ورا معلوم دی او د سریندو اوازونه ئې هم په ښه شان پېژندل کېږي خو دا پېژندنه د ټولو په نظر کښې یو راز نه ده او هر څوک ئې یو شان نه وینی، دا یو خوب دی چه هر سړی ئې بېل بېل تعبیر کوی او ډېرې خواوې لری، سړی چه د ننګرهار او سپین غره ادبی فضا او افق ته کوری لکه قوس و قزح څو ډوله رنگونه ئې تر سترگو کېږي چه رحمان او حمید پکښې ځان ښکاره کوی مګر دا رنگونه سره له دې چه ښکاره امتیاز لری بیا هم یو له بله سره ګډ شوی او تداخل پکښې راغلی دی. دی رنگونو برید اوسیمه معلومول یا د دې جغرافیې لیکل څه اسانه کار نه دی.

زه به کونښی وکړم چه د دوی د شعر او ادب نوعیت څه نه څه وښیم مګر زما د اټکل ټال به هم لکه د بودۍ ټال داسی وی چه یوه هوایی ننداره به بلل کېږي ځکه چه دلته ډېر داسی شیان مخی ته راځی چه زه ئې خوند ځمک مګر تفصیل ئې نشم کولی. سړی په ډېرو خوږو او خوندورو شیانو ژبه ټکوی او خواږه یا ښه ورته وائی مګر هر څوک پوهېږي چه ټول خواږه او خوندور شیان یو راز نه دی.

ډېرو شیانو ته سړی سپین یا تور وائی مګر څنګه چه سپین او تور یو له بله فرق لری همدغه راز هر یو پخپل کور کښې هم درجی او مراتب لری چه تفاوت ئې ثابت او محقق دی نو زما تبصره به هر کوره د یوې نقشی مثال لری چه لوی لوی غرونه او ډک ډک سیندونه به پکښې لکه خطوط داسی ښکاری او یو اجمالی لوری لودن به سړی ته ښی

مگر لورې ژورې به ئې څوځ نه وینی او نه به پکښې د هیوادونو بهار او خزان معلومېری
خو دا به ټول زما نقصان نه وی د موضوع تقاضا به هم پکښې دخل لری.

سړی چه یوی عمومي هتکامې ته غور ونیسی یا د دوی دواړو دیوانونو ته له وراکوری
داسی معلومېری لکه چه رحمان بابا یو اخلاقی او لارښوونکی شاعر وی چه خلقو ته د
شعر په شپېلی او د عشق په نغمه کښې د ژوندانه سمه لار ښی او د بلبلو په ژبه حکیمانه
خبری کوی مگر حمید د ښکلو او نازولو شنو خالو، تورو سترگو، خط و کاکل ته هر
ساعت سترگکونه وهی او لکه پتنک په سوزېدونکی شمع ځان جلیا کوی. رحمان بابا
زیات میل عشق پرستی ته لری او حمید د حسن پرستی بیرغ هسک کړېدی - دی وائی:
د حمید زندگاني د یار په مخ ده ناقصان به ئې ژوندی بولی په سا

مگر رحمان بابا عشق او مینه هغه څه بولی چه باید خپل ژوند هم ورځنی څار کړی.
ځینی کسان د رحمان بابا او حمید ادبی مکتبونه پدی راز بېلوی چه حمید د نازکخیالی
استاد گڼی او رحمان ته د ساده او خوړی انشا حق ورکوی، یا هغه د جمال اودی د
معنی منادی گڼی، زه دا منم چه د رحمان بابا د عشق قبله له مادی حسن څخه پورته ده
او یوازې ښایست یا تش ښکلیتوب د ده مخه نه ده بنده کړی بلکه دی له دی ښایسته او
رنگینو پردو هغه خوا هم ځینې تجلیات کوری او د مینی په صافه هنداره کښې ماورا له
حسنه نور شیان هم وینی - د ده عشق او محبت د حسن او سینکار مولود نه دی بلکه د
ده په نزد حسن د عشق په اعتبار نامه چلېری او په همدغه سکه قدر پیدا کوی.
لکه چه پدې بیتونو کښې دا مطلب په ښه شان څرگندوی:

نار د عشق پرورش می له عشقه	هسې نه چه د خوبانو په سینکار شی
هیڅ موقوف د معشوقې په حسن نه دی	د عاشق خاطر پخپله مینه ښاد دی
حسن واړه د عاشق په عشق موقوف دی	معشوقه که وی جوړی که ښاپېری
عشق دی دا چه معشوقه شوو عاشق ته	ښه رخسار د مهر وینانو په اسلوب

مگر د دې خبرې معنی دا نه ده چه د رحمان بابا شعر کښې غزلی آهنگ او شعری جاذبه
له چا نه کمه ده یا دا چه ده د حسن او ښایست ننداره نده کړی او د نازکیخالۍ برخه
ئې لږه ده. همدارنگه حمید هم یوازی د تش خیال خاوند نه دی بلکه د ننګ و نام
پوره طرفدار او د تن اسانۍ دښمن هم دی - د درس او مکتب دروازی ته ئې هم
هلکان را بللی او د یتیمانو اوبسکی ئې هم پخپلو لستونو پاکی کړیدی، د عشق او مینی

دپاره ئی هر راز ذلت ته سر نېولی مگر د طمع خنځیر ئی په غاړه نه دی پری اېښی^(۱) د
چا مغلوله ئی کله نه ده تېره کړی مگر هېڅ کله ئی له خدایه داسی دروندوالی هم نه
دی غوښتی چه په چا باندی بار شی^(۲) زه اوس دلته په دی مقاله کښی د دی دواړو
نوموړو شاعرانو په شعر باندی هغه شان تبصره نشم کولی چه د موضوع حق پوره ادا شی
او ټول خصوصیات ئی ونښودل شی مگر څه نه څه به ځینو ټکو ته اشاره وکړم چه د دوی
د کلام د افادې ډول او هغه کیف چه د دوی په شعر کښی لیدل کېږی تر یوه حده
ونښودل شی.

لکه چه رحمان بابا پخپله شاعری کښی له عشق او مینې ډېر متاثر دی او هر هر ځای دغه
مضمون په راز راز پیرایو کښی ادا کوی، حمید هم د محبت سوز وگداز ناقراره کړی او
په متعددو ځایو کښی له عشق نه فریادونه کوی، یعنی یو د عشق ستاینه کوی او اعلی
مرتبه ئی بولی او بل ئی اسمانی تندر او توره بلا گڼی یا ورځنی په سرو لمبو او غم
باندی تعبیرونه کوی چه دغه دی دلته ئی نمونی ښیو.

رحمان بابا او عشق:

د جمله و مخلوقاتو پلار دی دا
تر همه کارونو غوره کار دی دا
نور همه واړه ادنی دی ادنی مشی
پخته نه دی دغه عقل خام زما
پدې شهر کښی نیستکار او ناتوان نشته
هسی نه چه یائی پیری یا ئی پلوری
چه به نه وی بل دا هسی پیر استاد
څوځ چه وائی عاشق ړوند دی هغه خوار شه
کار د سترگو به څوځ څه رنگ په دهان کا
دا خوعشق دی چه په عرش کرسی قدم ږدی
ما غوڅ کړیدی له ځانه بل پیوند
ملایک به واړه وائی چه بشر وای

دا جهان دی خدای له عشقه پیدا کړی
تر عشق غوره بل څه کار په جهان نشته
که اعلی مرتبه غواړې عاشقی ده
خود عشق په خمخانه ئی داخل نکړم
عاشقان په عشق کښی واړه سلطانان دی
عشق یو داد دی په عشق باندی له خدایه
عشق عاشق لره یو هسی پیر استاد دی
د رحمان په عاشقی کښی سترگی وشوې
عشق د نفس له خاصیته منزه دی
و آسمان ته لاس د عقل نه رسېږی
بی د عشقه که مې عیب که مې هنر دی
مرتبه که د عشق شی ورته څرگنده

حمید او عشق:

ما حمید د غم لایق ورته لاس ونیو
باری تېرله دی تدبیره کړم تقدیر

چه نازل شود عشق تندر له اسمانه
ما هم زده چه عاشقی توره بلا ده

¹ نور قیدونه واړه سهل دی حمیده
² د خسری په څېر سپک ښه یم بی قدره
خو په غاړه دی د طمع خنځیر مشه
خدای مې مکره هسی دروند چه په چا بار شم

نور مې هېڅ کله بښادی د وجود نشته
 بی مدې ئې ږیره سپینه شوه ملاغبرگه
 هر نفس په تشه تشه تمنا
 نخول شی در په در لکه ییزو
 که وی دروند تر کوه قافه تول د چا
 تا په کوم قوت ساهه کوتاه اندیشه
 عشق می هسی مسخره کړ عقل و هوش
 تماشه کړم د گلزار په سرو لمبو کښې
 لکه نا خبری له ځانه د پمن لاس
 لاس په خوله ایښی ژړا کړم شب و روز
 چه همدم به یم له ښکلو پس له مرگه
 چه د مینی په کیمیا هم سره زر نشوه
 چه دی وینم په خواری کښې مغرور هسې
 یاد عشق د لبونیو د ځنځیر
 د مجنون د درگدا شه لیلی مشه
 ناقصان به ئې ژوندی بولی په ساه

چه د عشق په غم اباد یم ډېره شوی
 په ځوانۍ د عشق غمونو حمید زور کړ
 کامیابی په عشق کښې نشته زړه چول دی
 رستمان د صبر زهد ستا په عشق کښې
 عاشقی به ئې آخر تر ښی سپک کړی
 د عشق بار چه اسمان ځمکی ساهه نشو
 لکه لوبی هلکان په لیونو کا
 هر ساعت لکه خلیل په عاشقی کښې
 هسې زه د ځان په غوښو عشق اخته کړم
 عشق د بوری د بدنای کار راو کړ
 په راستۍ می د خپل عشق هسی باور دی
 څه فساد وستا په خاورو کښې حمیده
 څه کیمیا د عاشقی په لاس در کړی
 یاد ښکلیو د پاولیو شرنگهار دی
 هنگامه د مینی گرمه ده تر حسنه
 د حمید زندگانی د یار په مخ ده

د دی خو بیتو څخه ښائي چه د رحمان بابا او حمید د عشق رنگ او ډول څه نه څه
 څرگند شوی وی او دا معلومه شوی وی چه دواړه د شعر په محفل کښې د عشق سرینده
 غړوی مگر هغه پکښې د خوشحالی اودی پکښې د غم سندرې وائي - دی د عشق او
 مینی مرور اشنا او هغه پخلا معلومېری یعنی د هغه د خوشبینی جنبه قوی ده او د ده د
 شکایت هنگامه ډېره زوروره ده.

دا فیصله د یوه عمومی نظر نتیجه ده که څوک د دوی دواړو یو یو بیت له نظر لاندی
 ونیسی ښائي چه د رحمان بابا په اشعارو کښې هم د شکایت یو نیم بیت پیدا کړی لکه:
 اشنائي توره بلا ده اشنا مشی جدائي به دی فنا کړی فنا مشی

او د حمید په دیوان کښې هم ځینی بیتونه ومومی چه د عشق ستاینه او کیمیا توب
 ورځنی څرگند شی مگر په عمومی صورت همدغه راز ایسی لکه چه اشاره ورته وشوه.
 څه شی چه د حمید په شاعرۍ کښې ډېر زیات ترسترگو کړی هغه د خط کلمه ده چه
 اصلاً د فارسی ادب مهم عنصر دی او هلته په راز راز پیرایو کښې ادا شوېده مگر حمید
 هم د پښتو ادب خصوصیت ته نه دی کتلی او دا پردی مضمون ئې پخپلو اشعارو کښې

دومره اړولی را اړولی دی چه د ده د شاعريت مهم غړی ورته ویلی شو او دلته ئی ځینې
نمونې ښیو:

چه ئې کم کړ ستا حسن کبر و ناز
هغه وړک شو چه په شپه د اور په سوی لږ
بیا مونده له ازادی نه ما غلام خط
چه مې ولید په شرابو کښې د جام خط
په رښتیا کا د بوسی زیری پیغام خط
صبحدم د یار د مخ کړ راته شام خط
که سایه پری د هماشی برابره
مشغولا را څخه پاته د کتاب شوه
روانېری مشکل متن په حاشو
چه راوې ایستم له اوره په اغزو
دا د مخ په روښنائی باندی مغرور
په اسلام باندی برمشه لاس د کفر
مسلط که باندی خط مواس د کفر
ولی تاب وی دا ورځی د افتاب ډېر
تور او سپین زما د سترگو شو پدا کړ
چه خوره کړه نن ساعت هر چا ته ژبه
چه حمید به مسافر د هندوستان شی
وی د شپې باد و باران سیل و سیلاب سخت
په اغزن بوتی ارام کا عندلیب زما
چه اغزی مې په لیمو کښې غړوی
چه هرگز به تر قیامته سحر نشی
لکه گل شی پښو لاندی دهاتیانو
سر تر پایه سره لمبه شم شنه لوخړه
که نری نری لوگی ځی له چراغه
وائې غلښ په خوله کښې زیب کا که ژاله شوه په لاله کښې

منت بار دې یم د ږیری د آغاز
په نو خطو پسې تللی زړه موند نشی
چه مې ولیده په مخ د دل ارام خط
د اشنا د مخ د خط هیبت می وخور
د بهار او ریځی نه وی بی بارانه
د مقصود د رمې ونه لیده تیاره شوه
د خط خیال مې له سره تلونی نه دی
چه مشغول دا ستاد مخ په خال و خط شوم
ځکه زه کوم اسره د یارو خط ته
هومره ښه دې خال و خط راسره وکړه
زړه زړه به ئې سیاهی د خط پشیمان کا
خدایه خط د یار له مخه لرې لری
هغه مخ چه مې کعبه وه د دوه سترگو
لا که مخ له خال و خط آب و تاب ډېر
د تور خط لیکه ئې کډه په سپین مخ شوه
دارموز کا د یار خط په ماته ژبه
د اشنا له خال و خطه معلومیږی
لکی لا د خط په وخت د یار عتاب سخت
د نو خطو درشتی زما اشته ده
څه به خوب کوم د یار د خط له غمه
هسی شپه د یار د خط را باندی راغله
خال و خط ئې هسې چارې په مخ وکړی
سپېلنی غوندی په اور د نو خط حسن
دائې خط نشو نما کاندی له مخه
خط په مخ د صنم راغی که میاشت گیر شوه په هاله کښې

له دغو څو بیتو څخه دومره پټه لکېږي چه حمید د فارسی شاعری له تاثیر لاندې ډېر
زیات راغلی دی او د پښتو د شاعری خصوصیت ئې لږ څه بایللی دی د همدې لامله
ځینی ځایونه ئی تخیل هم فارسی رنگ لری او ځینی فارسی مصطلحات ئی هم په کلام
کښې لیدل کېږی چه یو څو نمونې ئې دا دي:

که حمید د زرخدان له غمه ژاړی په کوهی کښې اویزان دی نه دی گرم
که مې تا د مرګ سلا نه ده ورکړی زرخدان دی راته کینی ګور په څه
چه ئی ستا د تنګی خولی تصور واخست په دی فکر کښې غنچه شوه په زړه تنګه
دا زما په سرو قد د قد له شرمه فلک ودرېده سرکوزی خمیده
چه خندا دی کیند کوهی په زرخدان کښې ما هاله پکښې لیده خپل پرېواته
وایم پرېوتم وسل ګزو کوهی ته چه په یاد راته د ښکلو زرخدان شی
چه دا ستا چاه زرخ ته نه رسېږی د کم عمر رسن څه کوم بی تا

دلته باید څوک دا ګمان ونکړي چه زه د ده هر بیت چه نازک خیالی پکښې وی د فارسی
ادب اغیزه بولم یا دا وایم چه په پښتو اشعارو کښې بیخي تخیل نشته او نازک خیالی پکښې
نه ځایېږی - زه به تاسی ته د پښتو په عام ادب او لنډیو کښې هم نازک خیالی وښیم چه
څوک ورته د فارسی اغیزه ونشی ویلی او د پښتو خپل مال ئې وېولي لکه:

په ګودر سور سالو ښکاره شو ما وی دې تورو اوبو اور واخست مینه

حمید هم ځینی بیتونه لری چه هغه د ده خپل تخیل دی او پر دی رنگ نلری لکه دا
بیتونه:

لکه سرد پسه په اورغښونه سپین کا هسی مالره له غمه خندا راغله
د اشنا د منګوری زلفو په خیال کښې موی په موی راباندی زهر د منګورځی

زما مقصد له فارسی تخیل څخه هغه تخیل دی چه په فارسی ادب کښې ئې د ضرب
المثل حیث پیدا کړی دی او د فارسی د ټولو شاعرانو مشترک مال ګرزېدلی دی لکه د
حمید پدی بیت کښې ئې چه ګورو:

د هوسی په ښکر برات زما د مطلب شو هوسی زه نشم نیوی د پښو په دو

دلته که څه هم د فارسی دا مخصوص مضمون (برات عاشقان بر شاخ آهو) ډېر ښه ادا
شویدی ځکه چه پدی ځای کښې دا مضمون یو مخصوص لطف هم لری چه (برات)
نامی د حمید محبوب او معشوق هم و، او په همدغه سبب پکښې یوه ښه تلمیح هم شته
مګر بیا هم د یوه پښتانه شاعر د ستاینی موجب نشی کیدی او د حمید دپاره ئې عیب
بولو که څه هم د نورو دپاره حسن دی. حمید په همدغه سبب چه فارسی ادب لږ څه د
ده د خولی خوند بل راز کړی دی ځینی داسی بیتونه ئې خولی ته ورغلی دی چه هغه

د پښتو د عمومي صفت منافي بلل کيږي او د نورو پښتنو شاعرانو په کلام کښې دومره ډېر نه ليدل کېږي لکه دا څو بيتونه:

بیهوده مې ځان شمېره د یار له پیسو	چه لایق په دغه شمار کښې نه وه نشو
دا خطاب د پادشاهۍ د سلطانی دی	چه یار وېولی حمید د اسپې په اسم
د حمید په څېر به ځان د ښکلوپسی کړی	که څوک بیا مومي د عشق کمینه فیض
په سپرو کښې به ځان هومره حساب نکړم	څو حساب نشم د یار د درپه سپیو کښې
ستا د در د سپیو قدر مې بیا نه موند	که هر څو مې درته ځان کړ کمینه
چه سپی توب د عاشقۍ راڅخه نه ځی	ځکه شم باله شاړه په توپه چخه
دا سپی توب دی زما خوښ ترسړیتوبه	که په مینه کښې هر خوسړی سپی کېږي

برسېره پدی چه فارسی ذوق د ده په دېوان کښې دغه راز د عزت النفس منافي بیتونه پیدا کړي دی ځینې داسې بیتونه ئې هم د ده له قریحې زیږولي دي چه لکه د فارسی ځینې تخیلي بیتونه له واقعیت او حقیقت څخه ډېر لری وی چه دغه راز بیتونه د پښتو په ادب کښې بل راز ایسی او د پښتو په ذوق هم چندان ښه نه لگی وگورئ حمید په یوه ځای کښې وائي:

زلزله د یار د خط د راتلو گوره	نړوی مې په تندي آسمان د مشکو
چه اوربڅ د یار د خط په خاطر راشی	اوروی می ترلیمو باران د مشکو

دا بیتونه علاوه پر دی چه د وقوعیت په لحاظ پری اعتراض کیدی شی د شعری تناسب په اعتبار هم د انتقاد وړ دی ځکه چه د مشکو اسمان د خط زلزله او بیا هغه مفهوم چه دی ئې له دی دوو مصروعو څخه اخلي څو رازه نواقص لری، همدارنگه د اوبښکو باران ته د مشکو باران ویل هم یوه نوی خبره ده ...
په یوه بل ځای کښې وائي:

خال و خط ئې هسی چاری په مخ وکړی لکه گل شی پښو لاندې د هاتیانو

دلته که خط د هاتی مثال پیدا کړی شی او مخ لکه گل د دغه تور هاتی له پښو لاندی وگڼو نو د یوې بعیدی تشبیه په سبب څه اړخ ورسره لکوی مگر خال ته هېڅکله دا نشو ویلی ځکه چه هغه لا د مخ ښایست او ښه ښکاره کیدو سبب کړزی نو خال پدی بیت کښې خوشی په خوشی د خط په ډب کښې ولاړ دغه راز شیان نور هم له فارسی نه پښتو

ته راغلی دی چه د حمید په اشعارو کښې له رحمان بابا او نورو شاعرانو څخه زیات تر سترگو کېږي.

رحمان بابا هم یو نیم ځای خط یاد کړیدی او د فارسي ادب اغیزه ئې په کلام کښې په هغه اندازه چه ګډون او اجتماع تقاضا کوي لیدل کېږي مګر د حمید پکښې کوډۍ ولاړی دی او د ده د نازکخیالۍ بوده یا تنسته ئې بللی شو. د حمید ډېر بیتونه مو د خط په باب کښې واورېدل اوس د رحمان بابا یو بیت هم واورئ:

په رخسار چه دې د خط غبار څرګند شو سربلنده شوه فرقه د خاکسارانو

که مو په یاد وی حمید هم دغسی یو بیت لری چه د مضمون په لحاظ همدغه بیت ته ډېر نزدی دی خو شاعریت ئې کمزوری دی ځکه چه هغه ښکاره او په ډانګ پیلې خپل معشوق ته وائي:

منت بار دې یم د زړی د آغاز چه ئې کم کړ ستا د حسن کبر و ناز

مګر رحمان بابا په هغه ژبه چه د شعر او ادب تقاضا ده همدغه مطلب ادا کوي او یوازی د حسن او ناز کمېدل لا څه چه د محبوب خاکساری ته هم یو شاعرانه اشارت کوي او په مقابل کښې ئې خپله سربلندی ښئي مګر خپل مناسبت ورسره په ښه شان ساتي او په عین حال کښې د خط تشبیه له غبار سره او بیا د خاکساری مفهوم پکښې پیدا کول پوره شعری کیف لري.

په یوه بل ځای کښې هم د رحمان بابا خط و خال ته پدی راز ګوری:

ستا د مخ په ورق باندی خط و خال دی د مصحف په صحیفو باندی اعراب

پدی بیت کښې د خط و خال تشبیه د مصحف له اعرابونو سره شوېده او پخپله مخ لکه د مصحف پاڼه ګڼل شوېده مګر حمید پخپل یوه بیت کښې ورته د کتاب د حاشو نسبت کوي او وائي:

ځکه زه کوم اسره د یار و خط ته روانېږی مشکل متن په حاشو

پدی کښې هېڅ شک نشته چه حمید هم پدې ځای کښې د رحمان بابا مطلب ادا کړیدی خو هغه کیف او لطف چه د مصحف او اعراب په کلمه کښې مومو په متن او حاشیو کښې ئې نه وینو ځکه چه د مخ تشبیه له مصحف سره نسبت متن ته زیات مناسبت

لری او یوه ښه تخیل هم سړی ته پیدا کوی همدارنگه کله کله رحمان بابا چاه زنځدان هم یاد کړیدی لکه:

خوند د لبو او د چاه زنځدان ئې راشه ګوره زمزم دا دی کوثر دا دی

مګر حمید ورځنی سل ګزه کوهی جوړ کړی او خپل قبر ئې هم پکښې لیدلی دی. سړی چه د رحمان بابا او حمید شاعری ته ښه ځیر شی داسی معلومېږی چه حمید کله کله په پخپلو مضامینو او سخرو غوتو کښې هم شعر او شاعری لټوی مګر رحمان بابا یوازی په ساده بیان کښې شعری سحر پیدا کړیدی او هېڅکله داسی نه کوی چه د خط له ورېځی څخه د مشکو بارانونه و اوړوی یا د خط د زلزلې په اثر کښې د مشکو اسمان و نړوی – له خط نه هاتیان هم کله نه جوړوی او د هوسی په ښکر براتونه هم نه لیکي مګر حمید اسمان ته د شعر ځینه ایښی ده^(۱) او همدومره پاته دی چه د غم له زنګانه سر راپورته کړی او پورته ورڅېړی خو زما په ګمان چه همدغسی مغموم ورختلی دی او د فلک په مانې کښې ئې هم د غم اوړونه بل کړیدی لکه چه پخپله وائي:

چه بلېږی پکښې اور زما د آه څه به نه وی د فلک مانې سیاه

د همدی لامله خپل اشنا ته هم له پاسه دا راز پیغام استوي:

سر تړونی نوې میاشت تر سر جار باسی د هر ښکلی درد په سر دی ستا له درده

هغه وخت چه د خپل صنم په مخ د خط لیکه شاوخوا ګوری نو هم سمدلاسه وائي:

خط په مخ د صنم راغی که میاشت گیر شوه په هاله کښې دائی غاښ په خوله کښې زیب کا که ژاله شوه په لاله کښې

د اسمان شفق هم د خپل زخمی زرګی د شمال بولی چه په همدغه اسمانی سیر کښې ورڅخه لوېدلی او هلته پاته شویدی لکه چه پخپله وائي:

ناخبره خلق ئې ولی شفق بولی دا زما د زړه له زخم د شمال پرېووت

نو څنګه چه په فارسی کښې بیدل پخپله شاعری کښې په یو سخته لاره روان دی چه غرونه او پېچو می پکښې زښت ډېر دي حمید هم کله کله په لوړو مضمونو پسی د اسمان په څنډو ګرزی او له عامې سطحې ډېر ډېر پورته کېږی مګر رحمان بابا پخپله مسله ناست دی د اسمان رانه ستوری ئې په لمن کښې لکه مرغلري را توئېږی: دی ورځنی د لویو او وړو دپاره ښایسته امیلونه جوړوی او د خپلو نهمیانو په غاړه کښې ئې اچوی.

(۱) و اسمان ته به د شعر ځینی کښېږدی که حمید د غم له سره زنګون وکښی

نو د حمید د شاعری زور او قوت اغلباً په تکلفی او پېچیده مضامینو کېږي کور و او زیاته پهلوانی ئی هم په همدغه تشبیهاتو او استعاراتو کېږي وینو مگر د رحمان بابا په شعر کېږي یو بل راز کیف ممو چه هغه د ده په ساده انشا کېږي د شعر پرېستو اغېزلی دی او په هېڅ راز تکلف نه دی بنا - د همدی لامله کله سړی د ده په ځینی اشعارو کېږي یو ډول خوند او خوږوالی څکی چه هلته د تشبیه یا استعارې غاړه هېڅ نه لیدل کېږي او څه تخیل هم پکېږي نه وی لکه پدی بیتو کېږي:

که یوځله مې دی زلف په لاس کېږوزی	یو وېسته به دی په درست جهان ورنکړم
خودی ونه وینم سترگی که خدای کاندی	عزرائیل لره به هومره ځان ورنکړم
په رحمان باندی د لبومی حرام دی	خود خپلو وینو جام تاوان ورنکړم

د رحمان بابا په دېوان کېږي دغه راز ډېر بیتونه موندلی شو چه لکه اصلي مرغلي له ځانه یوه اصلي رڼا لری او د خپل ساده جوهر په لحاظ هر چا ته ښکلی او ښایسته ښکاری وگورئ! دا بیت:

څه اثر به ئی د عقل وی په سر کېږي د هغو په سر چه کېږي ښاپېری

خومره ساده کیف لری چه هېڅکله ئی سړی په یوه تکلفی او پېچیده مضمون کېږي نه مومی.

څوک چه د رحمان بابا په دیوان کېږي مطالعه لری هغه به دا ومني چه د ده ساده انشا یو دا راز خوند او کیف لری چه هغه هېڅکله په مصنوعی اشعارو او شعری صنایو کېږي نشو موندلی دا اقتدار خدای یوازی رحمان بابا ته ورکړی دی چه ډېر پېچیده او گران مضمونونه دومره ساده او اسانه کړی چه خاص و عام هر څوک پرې وپوهېږي او خوند ورځنی واخلي - دی ډېر ځله په یوه غزل کېږي د عشق مرموز کیفیتونه، د ژوندانه پټه فلسفه او شاعرانه نازک خیالات داسې یو ځای کوی چه یو ډېر ساده او روان خوندور شعر ورځنی جوړېږي.

د نمونی په ډول ئی دا څو بیتونه وگورئ:

که په گنج د شاهي فخر شهریار کا	عاشقان ئی د دلبرو په رخسار کا
خرقه پوشو په خرقه کېږي دی موندلی	هغه حظ چه په دنیا کېږي دنیا دا کار
پتنگانو لره خدای ورکړ په اور کېږي	هغه عیش چه ئی بلبلی په گلزار کا
یار د ناز له خوبه پاڅی پسی گرزلی	چه فلک د عاشقانو بخت بیدار کا
نیمه شپه ئی یار تر سره پوری کېږي	لکه شمع چه څوک بله په مزار کا
د مستی د هوښیاری یون ښه څرگندوی	په هر چا کېږي چه څه وی هسی رفتار کا

د بلبلو نغمه زاغ کولی نشی هر سرود اواز په طور د خپل تار کا

د حمید د شاعری رنگ به هم د ده له اشعارو څخه څه نه څه معلوم شوی وی چه دا د
عشق او مینې په لمبو سوی او ستی شاعر بی له سوز او گداز نه نور څه نه خوښوی او بل
راز ژوندون هېڅکله له خدایه نه غواړی د همدی لامله د خپل دیوان شروع په دی
ډول کوی:

الهی د محبت سوز و گداز را په دا اور کښې د سهی سمندر ساز را
تن پرور بلبل دی عیش کاندې پر کلو پروانه لره په اور زما گداز را

څنگه چه دی د خپل دیوان په آغاز کښې خپله خط مشی نبی او له لویه خدایه د یوه
سوزان عشق آرزو کوی تر آخره پوری د ده په زړه کښې دا لمبه نه سپړی او هر هر خای
همداغه سوال کوی:

چه دی نوم په غورو واروم سره لمبه شم هومره سوز را کښې پیدا کړی زما ربه

د همدې لامله په هر خای کښې چه د مینې او عشق خبره یادپړی د ده په مخکښې سری
لمبی جلوه کوی او د سوز گداز منظری ئې سترگوته درپړی او په ډول ډول پیرایو کښې
وائی:

له حجاب نه ئې جلوه هسې جمال کا	لکه سره لمبه چه خپړی له تنوره
زه د شمع په خبر اور په تندی بل کړم	ته د صبح په خبر خاندی له غروره
هر ساعت لکه خلیل په عاشقی کښې	تماشه کړم د گلزار په سرو لمبو کښې
لکه موم سوز و گداز مومی له اوره	هسی زه موم له تا سوز و گداز
شومی سوز لکه د شمع دل افروز	په ژړا مې ځکه نه خای د زړه سوز
هسې یم په درد و غم کښې د دلبر خوښ	لکه اوسی په سره اور کښې سمندر خوښ
همه عمر ولاړ ښه یم په سره اور کښې	نه بی یاره د شاهۍ په شر و شور کښې
سری لمبی ستی سهی په صورت باندی	سهیدی نشی بی یاره په پیښور کښې
چه خراغ د یار د مخ راته بل نه وی	زه په کور کښې گنم خپل سر په دا کور کښې
د حمید د زړه رڼا په ښکلی مخ ده	په دا کور کښې نشته بله بله شمع

نو دغه سپېڅلی اور چه هر وخت د ده د زړه په کوه طور کښې بلپړی او د ده مخه رڼا
کوی د هر راز ستایلو او نمانځلو حق لری ځکه چه همدغه اور د شعر او انسانی مینې
ساه ده چه د انسان د زړه په فانوس کښې رڼا کوی او بشر ته د سعادت لوری او لاره

ښئ- د ده له همدې اور څخه د شعر او شاعرۍ ډېرې ډيوې هرېخوا ته بلې شويدي او
ډېرو خونو ته ئې رڼا رسېدلې ده.

دغه سوز وگداز چه حميد ئې له خدايه غواړي او لکه پتنگ ورپسې شمع او ډيوې لټوي
د انسان ازلي برخه ده او د انسانيت په دنيا کښې ډېر لوړ قيمت لري.

دا جذبه بايد شاعران وروزي او دا هنگامه همدغسې کرمه وساتي لکه چه حميد ساتلې
ده ځکه چه شعر د همدغه احساس د وينولو او پالنې دپاره دنيا ته راغلي دي او د زرونو
اصلاح هم په همدغه دوا باندې کپړي - يورښتياڼي او فطري شاعر بايد په دنيا کښې بې
له مينې او حسن څخه بل حقيقت ته قايل نشي او نور څه ونه پېژني لکه چه حميد وائي:
يا د ښکلو دپاوليو شرنگهار دی يا د عشق د لېونیو د خنځير

مگر پدی دواړو کښې هم د عشق او مينې حق مقدم کښي او په حسن باندې ډيره ترجيح
ورکوي لکه چه په يوه بل ځای کښې وائي:

هنگامه د مينې کرمه ده تر حسنه د مجنون د درگدا شه لیلی مشه

نو ویلي شو چه حميد د شعر او شاعرۍ په مقام کښې د يوه پاڅه استاذ ځای لري ځکه
چه ده د شعر اصلي او اساسي راز ډېر ښه پېژندلی دی او حق لري چه د يوه نوی مکتب
او سبک استاذ ورته ووايو.

وروسته تر دی لري ډېری معرفي اوس د دی دواړو منلو او مشهورو شاعرانو د شعر نمونې
وگورئ:

رحمان بابا:

لمړۍ نمونه

بيا دی نوی شراب ځکلی دی پوهېرم	په رخسار دې گل کرلی دی پوهېرم
که هزار ځله لاس سره کړی په نکريزو	تا زما په وينو وللی دی پوهېرم
مگر که زما د مرگ نه ده نو څه ده	رقيب ان چه دی بللی دی پوهېرم
څه حاجت دی چه دی خط په ملا لولم	چه زما په باب دی ښکلی دی پوهېرم
رقيب ان چه دا تېری په رحمان کاندی	تا پخوا پوری نیولی دی پوهېرم

دوهمه نمونه

زه دا هسې لېونی او مجنون چا کړم؟	له رواج او له رسومه بیرون چا کړم؟
نه پوهېرم چه دا هسې چاری څوک کا؟	لیونی د خپل نگاه په افسون چا کړم؟
کومې سترگی کوم بانه کومه غمزه ده؟	ډوب شهید غوندی په ځاک او په خون چا کړم؟
توان توفیق چه د فتنو را څخه نه و	په فتنې د تورو سترگو مفتون چا کړم؟

رحمان هېڅ له خپله ځانه خبر نه يم چه دا هسې رنگ زبون او محزون چاکړم

دریمه نمونه

ستا د عشق حرفونو تور نه دی کلکون دی
تش به نه شی هغه خم د عشق له میو
مقتولان ستا د غمزو دی لاله نه دی
چه بهائې د حلمیو څخه نشته
بادشاهان به په یو دم کبې گدایان کا
د رحمان د زړه خوناب مگر قبول شه
هم په دا چه نوشته په جگر خون دی
چه ئې خاوری د فرهاد او د مجنون دی
چه په سره کفن له خاورو را بیرون دی
جونه نه دی جوړ کنجونه د قارون دی
ما لیدلی فسادونه د گردون دی
چه مخونه د دلبرو پری کلکون دی

خلورمه نمونه

ستا د مینې کوهر نشته په هر آب کبې
که ته وینی زما پټی څکی دلبرې
په هر ځای چه ستا د لبو نوم آغاز شی
زه حیران دا ستا د وروځود تور خال يم
گل له ډبرې باریکۍ په شبنم خور شی
د بهار په گلو اوری بارانونه
مگر بیا موند شی د اوبو په دریاب کبې
رنگ د لبو دی گواه دی پدا باب کبې
د لاله و باران اوری په حباب کبې
کافر څه رتکه سجده کاندی محراب کبې
نازک زړونه بدوی په صاف جواب کبې
د خښوېکې طاقت نشته په حباب کبې

پنځمه نمونه

زه د یار په دردو غم کبې شادمان يم
یو وېسته مې د صورت بی عشقه نه دی
د کاملې عقیدې له برکته
روښنائی مې په طلب کبې شوه حاصله
دلبرانو و ته ځاک تر تلې لاندې
چه د یار په دیدن سر او مال ښنومه
لکه گل د پریشانی په وخت خندان يم
څو کیدار پخپل نفس د خپل کاروان يم
د دوهی په غاړه ناست شاه جهان يم
شپه او ورځ لکه افتاب په لار روان يم
د دې نور جهان په سر لکه اسمان يم
خلق و اوری زه هغه عبدالرحمن يم

شپږمه نمونه

که مې څوک په فقیرۍ شمیري فقیر يم
د دلبرو صدقې لره ئې غواړم
هم پند اخلم هم پند وایمه هر چا ته
په هجران کبې د وصال خیال را سره وی
په خندا کبې مې ژړا ده لکه شمع
ازادی تر دا په هور ته بله نشته
که مې څوک په امیرۍ شمیري امیر يم
هسې نه چه په دنیا پسې زهیر يم
زه د ځینو یم مرید د ځینو پیر يم
په زندان کبې له یوسف سره اسیر يم
له عالم پټ پنهان د ځان په ویر يم
چه بندی د یار د زلفو په ځنځیر يم

همیشه په غور ناری د هجران اورم رحمن خکه د خپل یار مخ ته په خیر یم

حمید ماشو خیل:

لمړۍ نمونه

په فراق دی ګونه زېره د افتاب شوه	له حیا دی آئینه په مخ کښې آب شوه
نوی میاشت چه دی روانه په رکاب شوه	ورځ په ورځ ئې روښنائی د مخ زیاتېری
شکوفه د زړه په وینو کښې غرقاب شوه	چه ئې گل دا ستا د مخ په ګرېوان کښېښود
چه له قهره ئې سمن بشره ګلاب شوه	بیا به ولکوی اور د چاپ په خونه
خه عجب که د هغو سینه کباب شوه	چه مشغول دا ستا د مخ په خال وخط شوم
مقرر شهید کی زما په باب شوه	ته چه توره تېروی د مخ پوهېرم
د حمید خونه په مخکښی د سیلاب شوه	ستا د غم له ډېرو اوښکو چه تل ژاړم

دوهمه نمونه

بیګانه د خپلو مینځ لره رامشه	ارزومند د ییاد درد و دوا مشه
د مجنون د درګدا شه لیلی مشه	هنکامه د مینی ګرمه ده تر حسنه
یوزما د زړه له نښی خطا مشه	که بانو دی د نکار ټول تېره غشی
دا بلا واړه په ماشه په تا مشه	که بلا په عشق کښې ډېری دی ناصحه
خوګ له خوا د آهو چشمو جدا مشه	بی له غمه د عشق هر غم ضرر کاندی
دا حمید بلا وهلی ملا مشه	هېڅ دی دم ورباندی نه لگی ناصحه

درېمه نمونه

د لکونو په سودا می یو جدام ولاړ	که په مینه کښې مې سرد دلارام ولاړ
عقل وهوش مې له خاطره د اسلام ولاړ	چه مې ولید کفرستان د تورو زلفو
چه له غېږی مې وصال د ګل اندام ولاړ	خله نه ژاړم غنچې غوندی سرې سترګی
وجنت وته مې فکر له ناکام ولاړ	چه مې نه مونده وصال د دلبرانو
په سپوږمۍ پسې هلك سرتو د بام ولاړ	چه می زړه د ترکو وصل په سر غواړی

خلورمه نمونه

په دوه چومه دی د خټو مشه بام لوړ	چه دی نکړم په نېکیو ننگ و نام لوړ
د مرغه په اندازه غوړوه دام لوړ	زیات و کم تر خپله قدره قدم ږده
د قران په نزدیک نشی اخست ګام لوړ	د مجلس د اهل دلولوئی مکړه
د صاحب په څنګ کښې نه دری غلام لوړ	استغنا له خلقو نښه د کمال ده

چه په پوزه ئې پېزوان نه وی د طمع د هغو خلقو ګردن بویه مدام لور

پنځمه نمونه

خو به خوری پردی مالونه په ستم د مظلوم د مال روټی خپله بوټی خوری زمانی دی ډېر مزرې هسی خوار کړی چېری نشی دهاتی تر پښو لاندې د یوه تن اندامونه دی بېشکه ته هم هېڅ له پرښتی زوکړی نه ئې آدم زاد دی د یوی ونی ښاخونه آئینه د زنګون ونیسی و مخ ته د انصاف وروښنائی وتله را ووزه که امسائی د موسی بولی وکړی	یوه ورځ به دی په نس کښې شی اړم مشه هېڅ په دا خوراک خوښ و خرم چه وهلی اوس پېشو ته نشی دم په عاجز مچ و مېړی مه ږده قدم لوی هلك بنی ادم په صورت سم چه چارپای بولی دا نور بنی آدم چېرته ته ښاخ د زعفران شوی نور شرم پکښې وکوره احوال د جام جم پرېږده زیست د خود بینۍ په تور تم ښائی نن ساعت حمیده ستا قلم
--	--

شپږمه نمونه

رڼه زړه د رقیب نرم په احسان کړی زما صبر تېره توره کړی په عشق کښې چه خاطر د آهو چمپو پری وحشت خوری اور زما د دین دنیا په کور کړه پوری چه روښان د یار د مخ په ډیوه نه وی یا زمان د یار د وصل کړی رانوی	دا هندو را باندي څه خو مسلمان کړی رقیبان ورباندي غوڅ پخپل ګمان کړی هغه واړه ودانی زما د امان کړی خومی عذر په عزت د عشق مهمان کړی وران زما د زندګۍ خان ومان کړی یامی عمر په هجران کښې یو زمان کړی
---	---

ګوره نن په ځیر ځیر مخ د یار حمیده
چه سبا ورپسی لاس مړی ارمان کړی

Get more e-books from www.ketabton.com
Ketabton.com: The Digital Library